

# اجتماعی اجتہاد بذریعہ پارلیمنٹ

## Abstract

Ijtihād refers to one's exertion in determining the Islamic legal ruling from the vastness and depths of Islamic texts, or to the application of such ruling on the subject matter.

This form of Ijtihād differs from the conventional form where such activity is carried out by an individual rather than a group of reputable academics of the relevant field collectively. In the subcontinent of Indo-Pak, Dr. Mūhammad Iqbāl was the first one to present the idea of delegating or accrediting the responsibility of 'Ijtihād' to the parliament of the Islamic state and as a result, giving such Ijtihād the status of a statute.

However, because of the parliamentarians' lacking in credibility and capability of carrying out such research and academic activity, the application of it seems implausible. Therefore, to delegate the responsibility of Collective Ijtihād to the people who are elected merely on democratic grounds is against the very spirit of Islam. Nonetheless, the delegation of such responsibility to the committee of relevant scholarly people is appropriate; whether they operate privately or are supervised by government institutions.

پارلیمنٹ (Parliament) انگریزی زبان کا لفظ ہے اور یہ فرانسیسی لفظ "Parler" سے بنائے کہ جس کا معنی

<sup>1</sup> استاذ پروفیسر، ڈیپارٹمنٹ آف یونیورسٹی، کامسیٹ انسٹی ٹیوٹ آف انفار میشن ٹیکنالوجی، لاہور

بولنا، بات کرنا اور گفتگو کرنا ہے۔ تیر ہوں صدی عیسوی کے آغاز میں ذمہ دار افراد کی باہمی باقاعدہ گفتگو پر اس لفظ کا اطلاق ہوتا تھا۔ آج کل اس لفظ کا استعمال عموماً کسی خطہ ارضی میں قائم ایک ایسی مجلس یا یونیٹ کے لیے ہوتا ہے جو عوام الناس کے منتخب کردہ نمائندوں پر مشتمل ہو اور ریاست کے مسائل سے بحث کرتی ہو۔ بعض ممالک میں اس کو نیشنل اسمبلی (National Assembly) یا سینٹ (Senate) کا نام بھی دیا جاتا ہے۔

علامہ اقبال رحمۃ اللہ علیہ (متوفی 1938ء) بر صغیر پاک و ہند میں بالخصوص اور عالم اسلام میں بالعموم ایک مسلمان مفکر اور فلسفی کے طور پر جانے جاتے ہیں۔ اقبال رحمۃ اللہ علیہ ایک بہت بلند پایہ شاعر بھی تھے۔ ان کے افکار و نظریات ان کی شاعری اور نثر دونوں اسالیب میں موجود ہیں۔ ان کی شاعری نے عالمہ الناس کو ایمان و یقین کے حقیقی جذبے سے سرشار کیا، ما یوسی کو ختم کیا اور امت کے دلوں میں امید کے چراغ روشن کیے۔ انہوں نے اپنی شاعری کے ذریعے مسلمانان بر صغیر کی تحریک آزادی میں روح پھونک دی تھی۔ سید خالد جامی رحمۃ اللہ علیہ، ڈاکٹر اقبال رحمۃ اللہ علیہ کی شاعری کی تعریف میں یوں رطب المان ہیں:

”واعده یہ ہے کہ ”اقبال کی شاعری محض شاعری نہیں چور اسرافیل اور نغمہ جبریل ہے۔ یہ شاعری اذان کی طرح مشرق و مغرب کی وادیوں میں، گونج رہی ہے۔ اس شاعری نے دلوں میں ایک ایسی آگ لگادی ہے جو آج بھی بجھنے نہیں پاتی۔ اقبال کی شاعری مشرق و مغرب کی تمام اہم زبانوں کے سرچشموں سے صہبا کشید کرتے ہوئے لفظوں کا گلزار اور خوابوں کا چمن زار سجادتی ہے۔ ان کی شاعری کا آنگینہ قوس و قزح کے رنگوں کی طرح جگہ گاتا ہے۔ ایسا معلوم ہوتا ہے کہ کسی نے فلک سے ستارے اتار کر شعروں کی قباء میں ناٹک دیے ہیں اور لفظوں میں سیماں کی ترب پ بھر دی ہے۔“<sup>2</sup>

کئی ایک مفکرین اور علماء، اقبال کی شاعری کو الہامی شاعری کا درجہ دیتے ہیں۔ خالد جامی رحمۃ اللہ علیہ شاعر اقبال رحمۃ اللہ علیہ کو ملت اسلامیہ کا سب سے بڑا مرثیہ خواں اور امت مسلمہ کی نشأۃ ثانیہ کاحدی خواں قرار دیتے ہیں۔ جامی صاحب اقبال کی شاعری کی ہمہ جہتی صفات اور متنوع انوارات کا بڑی جامعیت کے ساتھ تذکرہ کرتے ہوئے لکھتے ہیں:

”اقبال ملت اسلامیہ کے سب سے بڑے مرثیہ خواں اور اس کے احیاء و نشأۃ ثانیہ کے سب سے بڑے حدی خواں ہیں، مگر ان کی مرثیہ خوانی اضحاک اور شکست کے بجائے حوصلہ، ولوہ، طقطھ، شوکت اور جلال تخلیق کرتی ہے۔ ان کے اشعار پڑھ کر ایمان کی تجدید ہوتی ہے، دل شوق سفر پاتا ہے اور نگاہِ ذوقِ نظر حاصل کرتی ہے۔ اقبال کی شاعری کا مرکزو محور قرآن کریم ہے جس نے انسانوں کے اس عظیم الشان قافلے کو جنم دیا جو ازال سے ابد تک کے سب سے بڑے انسان محمد عربی صلی اللہ علیہ وسلم کی قیادت میں کھجور کی چٹائیوں پر سوتا تھا، اینہوں کے تکمیلے بناتا اور فرش

<sup>1</sup> Ellen Goodman, The Origins of the Western Legal Tradition: From Thales to the Tudors, The Federation Press, Sydney, 1995, p. 268

<sup>2</sup> خالد جامی، سید، آمائلی ڈاکٹر غلام محمد: چند استفسارات، (ماہنامہ) ساحل، ستمبر 2006ء، کراچی، جلد 1، شمارہ 9، ص 1-2

پر لیکر عرش سے ہم کلام ہوتا تھا۔ ان کی پوری شاعری اسی قافلے کی حکایت اور جتوکا سفر ہے غزل ہویا نظم، مشنوی ہو یا قطعہ۔ اقبال کی شاعری میں تکمیریں سانس لے رہی ہیں اور مصروعوں سے ان حدی خوانوں کے لجھے و لغئے سائی دے رہے ہیں جن کا نورانی ذکر اب تاریخ کی زینت ہے۔ اس مقام پر ان کی آواز کسی شاعر یا فرد کی آواز بننے کے بجائے ملت اسلامیہ کی اجتماعی آواز بن جاتی ہے اور اس آواز کی بازگشت، قرطہ سے نیوائٹ، فاران سے اصفہان تک، وسط ایشیا سے کشمیر تک، مغرب کی وادیوں سے مغرب اقصیٰ کی بلندیوں تک چلی جاتی ہے۔ علامہ اقبال نے مغرب اور مشرق کے تمام بڑے شعرا، اور فلسفیوں سے استفادہ کیا لیکن ان کا رنگ اور آہنگ ان سب سے مختلف ہے۔ ان کی شاعری ایک ایسے مقام پر پہنچ جاتی ہے جہاں شعر قال سے نکل کر حال ہو جاتا ہے اور شاعر کی زبان کا آہنگ، اس کا انداز بیاں اور پیرایہ تجویز سب کچھ بدلتے ہیں اسی کی اختیار کر لیتا ہے۔<sup>1</sup>

علامہ اقبال رحمۃ اللہ علیہ نے شاعری کے علاوہ نثر میں بھی اپنی فکر پیش کی ہیں۔ علامہ کی نثر میں معروف ترین کتاب ”خطبات اقبال“ ہے۔ یہ کتاب علامہ کے چند خطبات پر مشتمل ہے جو انہوں نے بیسویں صدی کی تیسری دہائی میں تیار کی تھے۔ علامہ اقبال رحمۃ اللہ علیہ نے اسی دہائی میں مختلف اوقات میں مدراس، علمی گرہ اور لاہور وغیرہ میں اپنے ان خطبات کو پڑھ کر سنایا۔ ان خطبات میں ایک خطبہ ”The Principle of Movement in the Structure of Islam“ یعنی ”اسلام میں اصول حرکت کا تصور“ کے نام سے ہے۔ مترجمین خطبات نے اس خطبے کو اجتہاد کا عنوان دیا ہے، کیونکہ علامہ اقبال رحمۃ اللہ علیہ نے اس خطبے میں اجتہاد سے متعلق اپنے بعض تصورات پیش کیے ہیں۔ اقبال رحمۃ اللہ علیہ نے خطبہ ”اجتہاد“ کب لکھا۔ اس بارے میں جسٹ جاوید اقبال رحمۃ اللہ علیہ (متوفی 2015) فرماتے ہیں:

”سید عبد الواحد معینی رحمۃ اللہ علیہ (متوفی 1980ء) نے خطبات کا سن تحریر 1920ء بتلایا ہے۔ جب کہ رشید احمد صدیقی رحمۃ اللہ علیہ (متوفی 1977) کے نزدیک یہ 1925ء میں لکھا گیا۔ ایسا معلوم ہوتا ہے کہ علامہ اقبال رحمۃ اللہ علیہ نے یہ مقالہ کئی سال میں لکھا۔ اس کی ایک شہادت علامہ اقبال رحمۃ اللہ علیہ کا ایک خط ہے جو انہوں نے اپنے دوست سعید الدین جعفری کو 3 اگست 1922ء کو لکھا۔ اس میں فرماتے ہیں: آج کل کچھری بند ہے میں ایک مفصل مضمون انگریزی میں لکھ رہا ہوں جس کا عنوان ہے: “The Idea of Ijtihad” امید ہے آپ اسے پڑھ کر خوش ہوں گے۔ اس خطے سے معلوم ہوتا ہے کہ 1922ء میں علامہ اقبال رحمۃ اللہ علیہ اس مقالہ کی تیاری میں مصروف تھے۔<sup>2</sup><sup>3</sup>

<sup>1</sup> چند استفارات: ص 2

<sup>2</sup> ادارہ ساصل، اقبال نے خطبہ اجتہاد کی اشاعت کا ارادہ ترک کر دیا تھا، (ماہنامہ) ساصل، کرائی، جلد 1، شمارہ 10، اکتوبر 2006ء، ص 51

ماہنامہ ساحل کی تحقیق کے مطابق 1920ء میں مقالے پر کام شروع ہوا۔ 1922ء میں اقبال رحمۃ اللہ علیہ نے یہ خطبہ لکھنا شروع کیا اور تقریباً 1924ء تک مقالہ 'اجتہاد' کا کام کامل ہو چکا تھا۔ یکم دسمبر 1924ء کو یہ مقالہ اسلامیہ کانج، لاہور میں پڑھ کر سنایا گیا اور اس خطبے کے پڑھنے پر بعض علماء نے اقبال رحمۃ اللہ علیہ پر کفر کے فتوے بھی لگائے جو کہ قطعی طور درست نہیں تھا۔ جسٹس جاوید اقبال رحمۃ اللہ علیہ فرماتے ہیں:

"علامہ اقبال رحمۃ اللہ علیہ نے یہ مقالہ لاہور کے ایک اجلاس میں پڑھا۔ زمیندار لاہور کی 15 روپے ستمبر 1924ء کی اشاعت میں صفحہ تین پر ایک اشتہار شائع ہوا جس کی عبارت مندرجہ ذیل ہے: "علامہ اقبال رحمۃ اللہ علیہ کا خطبہ، الاجتہاد فی الاسلام" آج شبہ مورخ 1 روپے ستمبر کی شام ساڑھے چھ بجے اسلامیہ کانج کے حیبہ ہال میں علامہ سر شیخ محمد اقبال مدظلہ العالی ایک نہایت اہم مضمون پڑھ کر سنائیں گے۔ مضمون کا موضوع الاجتہاد فی الاسلام ہو گا۔ جلسہ کی صدارت کے لئے شیخ عبدالقار نائب صدر مجلس وضع قوانین پنجاب کا نام تجویز کیا گیا ہے۔ مضمون انگریزی زبان میں سنایا جائے گا۔ یہ مقالہ پڑھا گیا اور اس پر شدید روڈ عمل ہوا۔ مولوی دیدار علی نے علامہ کفر کا فتوی جاری کیا۔"

### علامہ اقبال رحمۃ اللہ علیہ کا نظریہ اجتہاد بذریعہ پار لینٹ

علامہ اقبال رحمۃ اللہ علیہ نے اپنے 'خطبہ اجتہاد' میں پار لینٹ کے ذریعے اجتہاد کرنے کا نقطہ نظر پیش فرمایا ہے۔ علامہ اقبال رحمۃ اللہ علیہ کے نظریہ 'اجتہاد بذریعہ پار لینٹ' پر بحث سے پہلے ہم یہ مناسب سمجھتے ہیں کہ ان کے ہاں اجتہاد کی جو معنی و مفہوم پایا جاتا ہے، اس کی طرف اختصار کے ساتھ اشارہ کر دیں۔ علامہ اقبال رحمۃ اللہ علیہ کے مطبوع خطبہ اجتہاد میں 'اجتہاد' کی درج ذیل تعریف درج ہے:

"The word literally means to exert. In Islamic terminology of Islamic Law it means to exert with a view to form an independent judgement on a legal question."<sup>2</sup>

"لغوی اعتبار سے تو اجتہاد کے معنی ہیں کوشش کرنا، لیکن فقہ اسلامی کی اصطلاح میں اس کا مطلب ہے وہ کوشش جو کسی قانونی مسئلے میں آزادانہ رائے قائم کرنے کے لیے کی جائے۔"<sup>3</sup> اجتہاد کا یہ معنی و مفہوم صحیح نہیں ہے۔ اجتہاد کسی مسئلے کے بارے قرآن و سنت کی گہرائیوں اور وسعتوں میں حکم شرعی کی تلاش کا نام ہے نہ کہ قرآن و سنت کو نظر انداز کرتے ہوئے آزادانہ رائے قائم کرنے کا، جیسا کہ

<sup>1</sup> اقبال نے خطبہ اجتہاد کی اشاعت کا ارادہ ترک کر دیا تھا: ص 54-55

<sup>2</sup> Iqbal, Muhammad, The Reconstruction of Religious Thoughts in Islam, Iqbal Academy: Lahore, 2nd Edition, 1989, p. 117

<sup>3</sup> اقبال، محمد، ڈاکٹر، تکمیل جدید الہیات اسلامیہ: ص 222، نزیر نیازی سید (مترجم)، بزم اقبال کلب روڈ، لاہور، جنوری 2000ء

اقبالؒ کا خیال ہے۔ اسی تعریف کے زیر اثر ڈاکٹر اقبالؒ نے اجتہاد بذریعہ پار لینٹ کا نظریہ پیش کیا۔ ڈاکٹر اقبالؒ کا کہنا یہ بھی ہے کہ اگر کسی مسلمان ملک کی پار لینٹ اتفاق رائے سے کسی مسئلے میں اپنی آزادانہ رائے کا اظہار کرتی ہے تو اسکی کا وہ فیصلہ اجماع (Consensus) کے قائم مقام ہو گا۔ اقبالؒ فرماتے ہیں:

"The Ijma: The third source of Muhammadan Law is Ijma, which is, in my opinion, perhaps the most important legal notion in Islam, while invoking great academic discussions in early Islam, remained practically a mere idea, and rarely assumed the form of a permanent institution in any muhammadan country...It is, however, extremely satisfactory to note that the pressure of new world-forces and the political experience of European nations are impressing on the mind of modern Islam the value and possibilities of the idea of Ijma. The growth of republican spirit and the gradual formation of legislative assemblies in Muslim lands constitute a great step in advance. The transfer of the power of Ijtihad from individual representatives of schools to a Muslim legislative assembly which, in view of the growth of opposing sects, is the only possible form Ijma can take in modern times, will secure contributions to legal discussions from laymen who happen to possess a keen insight into affairs.In this way alone can we stir into activity the dormant spirit of life in our legal system, and give it an evolutionary outlook. In India, however, difficulties are likely to arise for it doubtful whether a non-Muslim legislative assembly can exercise the power of Ijtihad."

"اجماع: فقہ اسلامی کا تیرام آخذ اجماع ہے اور میرے نزدیک اسلام کے قانونی تصورات میں سے زیادہ اہم، لیکن عجیب بات ہے کہ اس نہایت ہی اہم تصور پر اگرچہ صدر اسلام میں نظری اعتبار سے تو خوب بخشی ہوتی رہیں، لیکن عملاً اس کی حیثیت ایک خیال سے آگے نہیں بڑھی۔ ایسا کبھی نہیں ہوا کہ ممالک اسلامیہ میں یہ تصور ایک مستقل ادارے کی صورت اختیار کر لیتا۔ بہر حال اس وقت دنیا میں جوئی نئی قوتیں ابھر رہی ہیں، کچھ ان کے

<sup>1</sup> The Reconstruction of Religious Thoughts in Islam: pp. 137-138

اور کچھ مغربی اقوام کے سیاسی تحریمات کے پیش نظر مسلمانوں کے ذہن میں بھی اجماع کی قدر و قیمت اور اس کے مخفی امکانات کا شعور پیدا ہو رہا ہے۔ بلاد اسلامیہ میں جمہوری روح کا نشوونما اور قانون ساز مجلس کا بذریعہ قیام ایک بڑا ترقی زا قدم ہے۔ اس کا نتیجہ یہ ہو گا کہ مذاہب اربعہ کے نمائندے جو سر دست فرد افراد اجتیحاد کا حق رکھتے ہیں، اپنا یہ حق مجلس تشریعی کو منتقل کر دیں گے۔ یوں بھی مسلمان چونکہ متعدد فرقوں میں بٹے ہوئے ہیں اس لیے ممکن بھی ہے تو اس وقت اجماع کی بھی شکل۔ مزید بر آں غیر علماء بھی جوان امور میں بڑی گھری نظر رکھتے ہیں، اس میں حصہ لے سکتیں گے۔ میرے نزدیک بھی ایک طریقہ ہے جس سے کام لے کر ہم زندگی کی اس روح کو جو ہمارے نظمات فقه میں خواہید ہے، از سر نوبیدار کر سکتے ہیں۔ یونہی اس کے اندر ایک ارتقائی مطبع نظر پیدا ہو گا۔ ہندوستان میں البتہ یہ امر کچھ ایسا آسان نہیں کیونکہ ایک غیر مسلم مجلس کو اجتیحاد کا حق دینا شاید کسی طرح ممکن نہ ہو۔<sup>۱</sup>

علامہ اقبال جعفر اللہ نے اجماع کی جو تعبیر بیان کی ہے وہ درست نہیں ہے۔ اجماع، مجتہدین کے اتفاق کو کہتے ہیں۔ اور یہ بات واضح ہے کہ عالمی جمہوری نظام میں انتخاب کے طریقے سے مجتہدین پارلیمنٹ میں نہیں آتے بلکہ سیاستدان آتے ہیں اور پاکستان سمیت اکثر و بیشتر ممالک میں پارلیمنٹ یا اسمبلی کا ممبر بننے کے لیے کوئی دینی تعلیمی معیار مقرر نہیں ہے۔

علامہ اقبال جعفر اللہ کے اس نظریے پر یہ سوال وارد ہوتا ہے کہ اگر کسی مسلمان ملک میں اجتیحاد کا اختیار پارلیمنٹ کو دے دیا جائے تو پارلیمنٹ میں عوام الناس کے جو نمائندہ ہوتے ہیں وہ اجتیhadی صلاحیت تو کجا، دین کی بنیادی تعلیمات سے بھی ناواقف ہوتے ہیں۔ علامہ اقبال جعفر اللہ نے خود بھی اس سوال کی نزاکت کو محسوس کر لیا تھا۔ انہوں نے اپنے خطے میں اس سوال کو اٹھایا تو ہے لیکن اس کا کوئی تسلی بخش جواب نہیں دیا۔ وہ فرماتے ہیں:

"One more question may be asked as to the legislative activity of a modern Muslim assembly which must consist, at least for the present' mostly of men possessing no knowledge of the subtleties of Muhammadan Law. Such an assembly may make grave mistakes in their interpretation of law. How can we exclude or at least reduce the possibilities of erroneous interpretation? The persian constitution of 1906 provided a separate ecclesiastical committee of Ulema- conversant with the affairs of the world - having power to supervise the legislative

<sup>1</sup> تکمیل جدید اہمیات اسلامیہ: ص 248-249

activity of the Mejliss. This, in my opinion, dangerous arrangement is probably necessary in view of the Persian constitutional theory...But whatever may be the persian constitutional, the arrangement is not free from danger, and may be tried<sup>1</sup> if at all, only as a temporary measure in Sunni countries. The Ulema should form a vital part of a Muslim legislative assembly helping and guiding free discussion on questions relating to law. The only effective remedy for the possibilities of erroneous interpretations is to reform the present system of legal education in Muhammadan countries, to extend its sphere, and to combine it with an intelligent study of modern jurisprudence.”<sup>2</sup>

لیکن ابھی ایک اور سوال ہے جو اس سلسلے میں کیا جاسکتا ہے اور وہ یہ کہ موجودہ زمانے میں تو جہاں کہیں مسلمانوں کی کوئی قانون ساز مجلس قائم ہو گئی اس کے ارکان زیادہ تر وہی لوگ ہوں گے جو فقہ اسلامی کی نزاکتوں سے ناواقف ہیں۔ لہذا اس کا طریق کار کیا ہو گا کیونکہ اس قسم کی مجالس، شریعت کی تعبیر میں بڑی بڑی شدید غلطیاں کر سکتی ہیں۔ ان غلطیوں کے ازالے یا کم سے کم امکان کی صورت کیا ہو گی؟ 1906ء کے ایرانی دستور میں تو اس امر کی گنجائش رکھ لی گئی ہے کہ جہاں تک امور دینی کا تعلق ہے، ایسے علماء کی جو معاملات دینی سے بھی خوب واقف ہیں ایک الگ مجلس قائم کر دی جائے تاکہ وہ مجلس کی سرگرمیوں پر نظر رکھے۔ یہ چیز بجائے خود بڑی خطرناک ہے، لیکن ایرانی نظریہ دستور کا تقاضا کچھ ایسا ہی تھا... بہر حال ایرانی نظریہ دستور کچھ بھی ہو یہ انتظام بڑا خطرناک ہے، اور سنی ممالک اسے اختیار بھی کریں تو عارضی طور پر۔ انہیں چاہیے مجالس قانون ساز میں علماء کو بطور ایک موثر جزو شامل تو کر لیں لیکن علماء بھی ہر امر قانونی میں آزادانہ بحث و تحقیص اور اظہار رائے کی اجازت دیتے ہوئے اس کی رہنمائی کریں۔<sup>2</sup>

### خطباتِ اقبال، اور جدیدیت

بعض علمی حلقوں کا خیال ہے کہ مسلمان ممالک میں جدیدیت کی تحریک نے علامہ اقبال رحمۃ اللہ علیہ کے خطبات کو ایک انجلیں کا درجہ دے دیا ہے، حالانکہ اس کی علمی حیثیت ایک مذہبی نقطہ نظر سے زیادہ نہیں تھی۔ ماہنامہ ساحل کے مقالہ نگار لکھتے ہیں:

<sup>1</sup> The Reconstruction of Religious Thoughts in Islam: pp. 139-140

<sup>2</sup> تکمیل جدید اہمیات اسلامیہ: ص 251

”جدیدیت پسند طبقات کے لیے خطباتِ جدیدیت کی انجلیں“ کا درجہ رکھتے تھے، لہذا خطبات میں حضرت اقبالؒ کے طالب علمانہ موقف سے اسلام، سنت، امت، علماء اور اجتماع کو رد کرنے کے لیے موشکا فیال ڈھونڈی گئیں۔ حضرت علامہ اقبالؒ جو تمام زندگی خود کو دین کا طالب علم لکھتے سمجھتے رہے اور آخرتک علماء کرام سے مستقل اور مسلسل استفادة فرماتے رہے، انھیں جدیدیت پسند حلقوں نے دین کے بہت بڑے عالم کے روپ میں پیش کرنا شروع کیا تاکہ حضرت علامہ اقبالؒ کی عظیم الشان اور نادر الوجود شخصیت کے سحر سے اسلامی عقائد، عبادات، تاریخ اور امت کے اجماع کو تہس نہیں کیا جاسکے۔ جدیدیت پسندوں کے پاس پوری اسلامی تاریخ سے جدیدیت پسندی کے حق میں دوچار دلائک اگر مل سکتے ہیں تو وہ مغلزہ کے افکار و نظریات ہیں یا خطبات اقبال کی عبارتیں۔ مغرب کے الحاد اور مغرب کی الحادی سائنس و تکنیکیوجی کے جواز میں ان دو اہم حوالوں کے سوا جدیدیت پسندوں کے پاس اپنے حق میں کہنے کے لیے کچھ نہیں۔<sup>۱</sup>

علامہ اقبالؒ کے تصورِ اجتہاد کو بنیاد بنتے ہوئے ان کے بیٹے ڈاکٹر جاوید اقبالؒ کا کہنا یہ ہے کہ آج کے دور میں عورتوں کو بھی مردوں کے برابر راشت میں حصہ ملنا چاہیے جبکہ قرآن مجید کی قطعی نصوص اس کے خلاف ہیں۔

### خطباتِ اقبال، علماء کی نظر میں

اہل علم کی ایک جماعت کا کہنا ہے کہ علامہ اقبالؒ کے خطبات میں بالعموم اور خطبہ اجتہاد میں بالخصوص چند ایک ایسے افکار موجود ہیں جو کتاب و سنت کی قطعی نصوص اور امت مسلمہ کے متفق علیہ عقائد سے متصادم ہیں۔ یہی وجہ ہے کہ ان خطبات کو پیش کرنے کے ساتھ ہی علامہ اقبالؒ پر علماء کی جانب سے استفارات، اعتراضات، اشکالات اور فتاویٰ کا ایک طویل سلسلہ شروع ہو جاتا ہے۔ علامہ اقبالؒ کے بعض خطوط سے بھی اس بات کا اندازہ ہوتا ہے کہ اس مقالے کے پڑھے جانے پر ان پر کفر کا فتویٰ بھی لگایا گیا تھا جو کہ بہت ہی افسوس ناک معاملہ ہے۔ جسٹس جاوید اقبالؒ فرماتے ہیں:

”اس سلسلے میں سب سے قوی شہادت تو خود علامہ اقبالؒ کا خط ہے جو انہوں نے مولانا اکبر شاہ خان نجیب آبادیؒ (متوفی 1938ء) کو لکھا۔ کچھ مدت ہوئی میں نے اجتہاد پر ایک انگریزی مضمون لکھا تھا جو یہاں ایک جلسے میں پڑھا گیا، انشاء اللہ شائع بھی ہو گا۔ مگر بعض لوگوں نے مجھے کافر کہا۔ بہر حال اس تمام معاملے کے متعلق مفصل گفتگو ہو گی جب آپ لاہور تشریف لائیں گے....“<sup>2</sup>

علامہ اقبالؒ کے خطبات میں پیش کردہ افکار پر ان کی تکفیر کا معاملہ ان کی وفات کے بعد بھی جاری

<sup>1</sup> آمالی ڈاکٹر غلام محمد: چند استفارات: ص 3

<sup>2</sup> اقبال نے خطبہ اجتہاد کی اشاعت کا ارادہ ترک کر دیا تھا: ص 55

ربہ مہنمہ ساحل کے مقالہ نگار لکھتے ہیں:

”جامعہ ام القریٰ سے ڈاکٹریٹ کا مقالہ ”محمد إقبال و موقفه من الحضارة الغربية... الدكتور خليل الرحمن“ 1988ء میں شائع ہوا جس کی بنیاد پر عرب علماء نے اقبال کے کفر کے فتوے دیے اور جاوید اقبال ہبھائی کے بقول سعودی عرب میں ایک کافرنیس بھی علماء کی معتقد ہوئی۔“<sup>1</sup>

ڈاکٹر علامہ اقبال ہبھائی پر کفر کافتوی لگانا تو کسی طور درست نہیں تھا لیکن بر صیریا پاک وہند کے جلیل القدر علماء نے خطبات اقبال کو اسلام کے بنیادی اور اتفاقی نظریات سے متصادم قرار دیا اور ان کی اشاعت ناپسند فرمایا۔ سلیمان احمد صاحب لکھتے ہیں:

”اقبال سے جن لوگوں نے اختلاف کیا ہے ان میں مولانا اکبر الرحمن آبادی (متوفی 1938ء)، سید سلیمان ندوی (متوفی 1953ء)، مولانا عبدالمadjد ریاضادی (متوفی 1977ء)، خواجہ حسن ظاظی (1955ء) اور مولانا مودودی (متوفی 1979ء) بخشش جیسی جید شخصیتیں شامل ہیں۔ اختلافات کا یہ سلسلہ اتنا پھیلا ہوا ہے کہ اخبار ’جسارت‘ کی رپورٹ کے مطابق مکہ یونیورسٹی کے واکس چانسلر اور دیگر اساتذہ نے اقبال پر الحاد و زندق کے الزام لگائے ہیں اور سفارش کی ہے کہ اقبال کے خطبات کو نوجوانوں تک پہنچنے سے روکا جائے کیونکہ اس سے نی نسل کے گمراہ ہونے کا اندیشہ ہے۔ یہ رپورٹ ’جسارت‘ میں ’پرستارِ اقبال‘ کے لیے ایک لمحہ فکریہ کے عنوان سے شائع ہو چکی ہے۔ خود اقبال کا حال یہ تھا کہ بقول ذنر نیازی جیسے اقبال کے، جب انہوں نے اقبال سے خطبات کے بعض مقالات کی وضاحت چاہی تو علامہ یہ کہہ کر بری الذمہ ہو گئے کہ بعض اوقات میری کیفیت ایسی ہوتی ہے کہ مجھے خود بھی نہیں معلوم ہوتا کہ میں کیا کہہ گیا ہوں۔ شاعری میں خدا کو بخیلی کا طعنہ دینا، ہر جائی کہنا، نیاز مند اور گرفتار آزو کہنا یہ سب تو شاعرانہ باتیں تسلیم کی جاسکتی ہیں لیکن نہ میں مجبوب بن جانے کا کیا جواز ہے؟“<sup>2</sup>

جسٹس جاوید اقبال ہبھائی کے بیان کے مطابق خطبات کے اردو ترجمہ کی اشاعت میں تاخیر کی وجہ ہی یہی تھی کہ اقبال ہبھائی کو پہلے سے ہی یہ اندیشہ تھا کہ ان خطبات کی اشاعت پر علماء کے حلقة کی طرف سے شدید رد عمل کا سامنا کرنا پڑے گا۔ جسٹس جاوید اقبال ہبھائی فرماتے ہیں:

”اور تیری بات یہ ہے کہ اس کتاب سے علماء بہت ناراض تھے بلکہ اس کا اردو ترجمہ کرنے میں بھی اگر تاہل ہوا تو اس کی وجہ بھی یہی تھی کہ اگر اس کا اردو ترجمہ ہو تو ممکن ہے علامہ اقبال پر علماء اعتراض کریں جیسے کہ یہ اکبر کی طرح کا کوئی دینِ الہی یا کوئی نیازِ ہب کی کوئی نئی تاویل پیش کرنے کی کوشش ہو۔ چنانچہ اس پر اعتراضات بھی ہوئے۔“<sup>3</sup>

<sup>1</sup> اقبال نے خطبہ اجتہاد کی اشاعت کا ارادہ ترک کر دیا تھا: ص 12

<sup>2</sup> آیضاً: ص 10

<sup>3</sup> آیضاً: ص 37

اقبال عہدۃ اللہ کے استاذ جناب سید سلیمان ندوی عہدۃ اللہ (متوفی 1953ء) کو خطبات کی اشاعت پسند نہ تھی۔ جسٹ جاوید اقبال عہدۃ اللہ فرماتے ہیں:

”سلیمان ندوی عہدۃ اللہ کو خطبات کی اشاعت پسند نہ تھی۔ علامہ سید سلیمان ندوی مرحوم نے کہا کہ اس کتاب کو شائع نہ کیا جاتا تو بہتر تھا۔“<sup>1</sup>

ماہرین اقبالیات اس بات کو ماننے کو تیار نہیں ہیں کہ سید صاحب کو ”خطبات“ کی اشاعت ناپسند تھی۔ مولانا ابو الحسن علی ندوی عہدۃ اللہ (متوفی 1999ء) کے بیان کے مطابق بھی سید صاحب نے ”خطبات“ کی اشاعت کو ناپسند فرمایا تھا۔ مولانا آبوا ابو الحسن علی ندوی عہدۃ اللہ فرماتے ہیں:

”ان کے دراس کے خطبات جو انگریزی میں ”Reconstruction of Religions Thought in Islam“ کے نام سے شائع ہوئے اور ان کا اردو اور عربی میں ترجمہ بھی ہوا ہے، بہت سے ایسے خیالات و افکار ملتے ہیں جن کی تاویل، توجیہ اور اہل سنت کے اجتماعی عقائد سے مطابقت مشکل ہی سے کی جاسکتی ہے یہی احساس، استاذ محترم مولانا سید سلیمان ندوی عہدۃ اللہ کا تھا، ان کی تمنا تھی یہ لیکھر شائع نہ ہوئے ہوتے تو اچھا تھا۔“<sup>2</sup>

مولانا علی میاں عہدۃ اللہ (متوفی 1999ء) کی اس تحریر پر تبصرہ کرتے ہوئے محمد ظفر اقبال لکھتے ہیں:

”مولانا سلیمان ندوی عہدۃ اللہ کی اپنی کسی تحریر کے سوانح کو رہ بیان سے زیادہ اور کوئی محکم ذریعہ نہیں ہے، جس سے مولانا سلیمان ندوی عہدۃ اللہ کی رائے کا علم ہو سکے، اب دو ہی صورتیں رہ جاتی ہیں یا تو اسے تسلیم کر لیا جائے یا مولانا علی میاں ندوی عہدۃ اللہ کی طرف کذب و خیانت کی نسبت کی جائے۔“<sup>3</sup>

مولانا آبوا ابو الحسن علی ندوی عہدۃ اللہ کے خیال میں اقبال کے خطبات میں پیش کردہ بعض نظریات امت مسلمہ کے اجتماعی عقائد سے متفاہ و متصادم ہیں۔ وہ فرماتے ہیں:

”میں اقبال کو کوئی معصوم و مقدس ہستی اور کوئی دینی پیشو اور امام مجتہد نہیں سمجھتا اور نہ ہی ان کے کلام سے استناد اور مدرج تحریر میں خدا فراط کو پہنچا ہوا ہوں، جیسا کہ ان کے غالی معتقدین کا شیوه ہے۔ میں سمجھتا ہوں کہ حکیم سنائی، عطار اور عارف رُوی، آداب شریعت کے پاس اور لحاظ، ظاہر و باطن کی یک رنگی اور دعوت و عمل کی ہم آہنگی میں ان سے بہت آگے ہیں۔ اقبال عہدۃ اللہ کے ہاں اسلامی عقیدہ و فلسفہ کی ایسی تعبیریں بھی ملتی ہیں، جن سے اتفاق کرنا مشکل ہے۔ میں بعض پر جوش نوجوانوں کی طرح اس کا بھی قائل نہیں کہ اسلام کو ان سے بہتر کسی نے سمجھا ہی نہیں اور اس کے علوم و حقائق تک ان کے ہوا کوئی پہنچا ہی نہیں بلکہ حق تو یہ ہے کہ اپنے مقدار

<sup>1</sup> اقبال نے خطبہ اجتہاد کی اشاعت کا ارادہ ترک کر دیا تھا: ص 39

<sup>2</sup> ظفر اقبال، محمد، ساصل کے مباحث پر نقد، (ماہنامہ) ساصل، کراچی، جلد 1، شمارہ 1، نومبر 2006ء، ص 84

<sup>3</sup> آیضاً

معاصرین سے برابر استفادہ ہی کرتے رہے۔ ان کی نادر شخصیت میں بعض ایسے کمزور پہلو بھی ہیں جو ان کے علم و فن اور پیغام کی عظمت سے میل نہیں کھلتے اور جھپسی ڈور کرنے کا موقع انھیں نہیں ملا۔ ان کے مدراس کے خطبات میں بہت سے ایسے خیالات و افکار بھی ہیں جن کی تعبیر و توجیہہ اور اہل سنت کے اجتماعی عقائد سے مطابقت مشکل ہی سے کی جاسکتی... یہ لیکچر شائع نہ ہوئے ہوتے تو اچھا تھا۔<sup>1</sup>

ڈاکٹر محمد خالد مسعود کے بقول بھی علامہ اقبال جعفر بن علی کے نقط نظر 'اجتہاد بذریعہ پارلیمنٹ' کو علماء میں قبول عام حاصل نہ ہوسکا اور علماء نے عموماً پارلیمنٹ کی بجائے غیر سرکاری اداروں اور انجمنوں کے ذریعے ہی اجتماعی اجتہاد کے عمل کو آگے بڑھانے کی حوصلہ افزائی کی ہے۔ ڈاکٹر خالد مسعود لکھتے ہیں:

"اجماع اور اجتہاد کے بارے میں علامہ اقبال جعفر بن علی نے ایک طرح سے دو اجتہادات پیش کیے تھے۔ ایک تو اجتہاد کے انفرادی کے بجائے اجتماعی عمل کا تصور، دوسرے قانون ساز اسمبلیوں سے اجماع اور اجتہاد یا اجتماعی اجتہاد کے اداروں کا کام لینے کی تجویز۔ ان میں پہلی بات تو علماء میں خاصی مقبول ہوئی اور بہت سے علماء کے ہاں اس کی تائید ملتی ہے۔ اگرچہ اس میں براہ راست اقبال جعفر بن علی کے حوالے سے بات نہیں کی گئی، تاہم پاکستان سے مولانا محمد یوسف نوری جعفر بن علی (متوفی 1977ء) اور بھارت سے مولانا تقی امینی نے بہت زور کے ساتھ انفرادی کی بجائے اجتماعی اجتہاد پر زور دیا ہے۔ دوسرے ممالک میں بھی اس خیال کو حمایت حاصل ہوئی۔ چنانچہ شیخ أبو زہرہ جعفر بن علی (متوفی 1974ء) (الاجتہاد فی الفقہ الاسلامی)، مصطفیٰ احمد زرقاء جعفر بن علی (متوفی 1999ء) (الاجتہاد و مجال التشريع فی الإسلام) اور شیخ عبد القادر المغربي جعفر بن علی (متوفی 1956ء) نے (المینات) میں بہت زور دیا۔ البتہ اجتماعی اجتہاد کی شکلیں کیا ہوں گی، اس پر علامہ اقبال جعفر بن علی کے خیال کو قبول عام حاصل نہ ہوسکا۔ اکثر علماء نے جن میں أبو زہرہ اور مصطفیٰ زرقاء جعفر بن علی بھی شامل ہیں، علماء کی خصوصی مجالس اور تحقیقاتی اداروں کی تشکیل کی تجویز دی ہیں، لیکن یہ اختیارات قانون ساز اسمبلیوں کو دینے کی تائید علماء کی جانب سے ابھی تک نہیں ہوئی۔"<sup>2</sup>

### خطبہ اجتہاد اور علامہ سید سلیمان ندوی جعفر بن علی کی تنقید

ڈاکٹر اقبال جعفر بن علی کے استاذ جناب سید سلیمان ندوی جعفر بن علی نے ان کے خطبہ اجتہاد پر بہت کڑی تنقید کی ہے۔ سید صاحب نے اپنی زندگی میں ہی ڈاکٹر غلام محمد صاحب کو اقبال جعفر بن علی کے خطبات کے حوالے سے کچھ تنقیدی تحریریں الاء کر دیں تھیں۔ سید صاحب کی یہ تحریریں ان کی زندگی میں شائع نہ ہو سکیں بلکہ اس تنقید کو پہلی

<sup>1</sup> جاوید اقبال، جیٹس، علماء کے خوف سے خطبات کا اردو ترجمہ نہیں کیا گیا، (ماہنامہ) ساحل، کراچی، ج 1، شمارہ 10، اکتوبر 2006ء، ص 39

<sup>2</sup> غلام محمد، ڈاکٹر (انیل)، خطبات اقبال کا ناقدانہ جائزہ، (سہ ماہی) اجتہاد، اسلامی نظریاتی کونسل، اسلام آباد، جلد 1، شمارہ 1، جون 2007ء، ص 45-46



مرتبہ ماہنامہ ساحل نے جون 2006ء کے شمارے میں 'امالی ڈاکٹر غلام محمد' کے نام سے شائع کیا ہے۔ بعض ماہرین اقبال کا خیال ہے کہ ان 'امالی' کی سید صاحب کی طرف نسبت مشکوک ہے۔ بہر حال یہ امالی سید صاحب کے ہوں یا نہ ہوں، امر واقعہ یہ ہے کہ انہوں نے ڈاکٹر اقبال عینہ کے فکر و نظر کے تاریخ و بدھ کبھیر دیے ہیں۔ سید سلیمان ندوی عینہ کہتے ہیں:

"قدمیم علماء نے اجتہاد کے لیے جو شرائط طے کیں، وہ اقبال مر حوم کو عصر حاضر کے کسی فرد میں نظر نہ آئیں، تو انہوں نے اجتماعی اجتہاد اسلامی کے ذریعے کرنے کا اجتہاد فرمایا، جب شرائط اجتہاد فرد میں نہیں پائی گئیں تو اسلامی میں کیسے اکھٹی ہو سکتی ہیں، سو صفر اکھٹے ہو کر ایک کیسے بن سکتے ہیں، اسلامیوں کے انتخابات کا متاثر ہندوستان میں بہت دیکھا جا چکا، یہ اسلامیاں کیسے اجتہاد کر سکتی ہیں؟ اسلامی کے انتخابات کی بنیاد مساوات کے نظریے پر ہے، تمام انسان برابر ہیں، ایک زمانہ تھا جب ہند میں صرف ٹیکس دینے والے ووٹ دے سکتے تھے، وہ زمانہ بھی ختم ہو گیا، ہم پاکستان کی اسلامی کو اجتہاد کے قابل نہیں سمجھتے، اس کے اراکین کا دینی علوم سے کیا تعلق۔ ایک آدھ استثناء چھوڑ دیجئے۔ اب علماء اقبال مر حوم اور ایک بقال (سیزی فروش) کا ووٹ برابر ہے اور دونوں یکساں طور پر جمہوری عمل کے ذریعے اسلامی کے مجرم بن سکتے ہیں، اب بقال، حمال، جمام اور موبی اجتہاد کریں گے، اقبال مر حوم کا یہ نقطہ نظر ان کی سطحیت کو واضح کرتا ہے، اس سطحیت کا احساس انہیں آہستہ آہستہ ہوتا گیا، کیونکہ شروع میں خطبات پر علی گڑھ میں بہت داد ملی اور ہندوستان کے پڑھے لکھے جو مغرب سے مرعوب تھے، انہیں اقبال مر حوم کے ذریعے اسلام کی فصیل میں نق卜 لگانے کا زبردست طریقہ مل گیا تھا لیکن جب گردبیٹھ گئی تو حقیقت بھی کھل گئی۔"

ڈاکٹر اقبال عینہ کے خطبے سے معلوم ہوتا ہے کہ وہ ترکی میں مصطفیٰ کمال پاشا (متوفی 1930) کی اصلاحات سے بہت متاثر تھے اور اپنے مقالہ اجتہاد میں جامیان کی اجتہادی بصیرت کو داد دیتے نظر آتے ہیں۔ سید سلیمان ندوی عینہ کہتے ہیں:

"انہیاء یہ ہے کہ وہ ترکی کی اصلاحات کو بھی اجتہاد کے احیاء کی نئی شکلیں قرار دیتے ہیں اور ان شکلوں کی بنیاد پر یہ استدلال کرتے ہیں کہ اسلامی ثقافت اپنی اصل میں حرکت پذیر ہے اور اس حرکت کے لیے قوت نموا سے خارج سے نہیں داخل سے فراہم ہوتی ہے، آج اقبال مر حوم زندہ ہوتے تو اپنے ان مفروضوں کی حقیقت اپنی آنکھوں سے دیکھ لیتے، ان کی نظر سے کمال ایثارک کے کمالات نہیں گزرے، جب وہ آسمان کی طرف نکلا ہٹا کر اللہ کو دکھاتا ہے۔ اگر اسلام ایسے اجتہاد کے لیے آیا تھا تو پھر اسلام کی کیا ضرورت ہے؟"

<sup>1</sup> خطبات اقبال کا ناقدانہ جائزہ: ص 55  
<sup>2</sup> آیضاً: ص 55

سید سلیمان ندوی عہدۃ اللہ کے بقول اقبال عہدۃ اللہ نے اپنا نظریہ اجتہاد بذریعہ پاریمنٹ، ترک پاریمنٹ کو سامنے رکھتے ہوئے مرتب کیا تھا۔ وہ لکھتے ہیں:

”اگر ایسا کوئی مجتہد پیدا ہو جائے تو وہ ضرور اجتہاد کرے لیکن ترکی کے کمال مصطفیٰ اتاترک اور ترکی کی پاریمنٹ جیسے کافرانہ، ملحدانہ اداروں سے اجتہاد کی توقع کرنا اقبال مرحوم کی فاش غلطی تھی۔ اقبال مرحوم نے نہ اور شاعری کے اشارات میں ان مجتہدین عصر پر طفیل طرز کیا ہے، جو علوم نقلیہ میں رسوخ اور رسوخ فی الدین کے بغیر اجتہاد کے علمبردار بن گئے ہیں۔ لیکن ان کی مذمت کرتے ہوئے اقبال مرحوم خود اپنے مقام کا جائزہ نہیں لیتے کہ کیا وہ ان مباحث کو برپا کرنے کے اہل تھے، عربی زبان سے واقفیت کے بغیر اور علوم اسلامی میں رسوخ کے بغیر ایک ایسے منصب پر فائز ہونے کی کوشش، جہاں سے وہ ملت اسلامیہ کی تشکیل تو فریضہ بھی سنجدہ لیتے ہیں اور اجتہاد کا طریقہ کار بھی خود طے کر لیتے ہیں۔“<sup>1</sup>

احمد جاوید صاحب مذکورہ بالاشکال کا جواب دیتے ہوئے فرماتے ہیں:

”ریاستی سطح پر قانون سازی کا یہ عمل ظاہر ہے کچھ اداروں ہی کی طرف سے ہو گا۔ اقبال کی نظر میں وہ ادارہ پاریمنٹ ہے۔ اب اگر پاریمنٹ، علم، مزاج اور کردار کے دینی معیارات پر پوری نہیں اترتی، تو پاریمنٹ کو درست کرنا چاہیے، اقبال عہدۃ اللہ کی اس تجویز پر جرح کرنے سے کیا حاصل؟“<sup>2</sup>

اقبال عہدۃ اللہ کے خطبات کے مصادر و مراجع اور ان کی علمی منہج پر بھی سید سلیمان ندوی عہدۃ اللہ نے نقد کیا ہے۔ وہ فرماتے ہیں:

”اقبال مرحوم کا فقہ اسلامی پر نقد مستشرقین (Orientalists) کے زیر اثر بہت پیچیدہ اور گلک ہو جاتا ہے اور اکثر مقامات پر وہ انہی کی بات اپنے نام سے کرتے ہیں، ان کا یہ کہنا کہ ماکی شافعی فقہاء حقیقت پسند تھے، جب کہ حنفی فقہ تحملاتی اور کلامی مباحث کا مجموعہ ہے، نہایت غیر علمی اور نہایت سطحی بات ہے۔ اصلاؤہ فقہ اسلامی کے قیمتی ذخیرے سے ناواقف تھے، ان پر ان کی گہری نظر نہ تھی، چند اہم مشہور کتابیں انہوں نے مترجم کے ذریعے پڑھ ڈالیں اور اس کمزور مطالعے کے بل پر لامدد و دعوے کر دیے، اس میں ان کا اخلاص موجود ہے لیکن اخلاص علم کا مقابل نہیں ہو سکتا... اقبال مرحوم کا ایک طریقہ یہ بھی تھا کہ وہ مختلف مخابر مکاتب فکر اور گروہوں کے لوگوں سے خط و کتابت کرتے تھے اور اس خط و کتابت سے حاصل شدہ معلومات کے تبادلے سے کچھ مفروضات قائم کر کے اپنی ذہانت سے بعض غیر معمولی متناخ اخذ کر لیتے، ان میں وہ علمی الہیت نہیں تھی کہ ان نکات کی تائید و تصدیق متعلقہ کتب سے براہ راست کر سکتے، وہ علم کی بجائے تعلقی و جدان کے سہارے دین پر

خطبات اقبال کا نقد احمد جائزہ: ص 54

ایضاً: ص 67

نقد کرتے تھے۔<sup>۱</sup>

سید سلیمان ندوی بَشَّارَةُ اللَّهِ، ڈاکٹر اقبال بَشَّارَةُ اللَّهِ کی کتاب کے عنوان کو بھی تقید کا شانہ بناتے ہیں۔ ان کے بقول یہ عنوان ہی سرے سے غلط تھا۔ وہ لکھتے ہیں:

”اقبال مر حوم نے خطبات کا نام“ Re-Construction ”رکھا، مجھے اس پر بھی اعتراض تھا، تعمیر نویا تشكیل نو کا کیا مطلب؟ کیا عمارت منہدم ہو گئی۔ تشكیل نو کا مطلب دین کی از سر نو تعمیر کے سوا کیا ہے یعنی اسلام کی اصل شکل منح ہو گئی۔ اب اسے از سر نو تعمیر کیا جائے۔ یہ دعویٰ پوری اسلامی تاریخ کو مسترد کرنے کے سوا کیا ہے؟ ان امور میں اقبال مر حوم مغرب سے اس قدر متاثر ہیں کہ اسلامی دنیا کو تیزی سے روحانی طور پر مغرب کی طرف بڑھتا ہوا دیکھتے ہیں۔<sup>۲</sup>

سید سلیمان ندوی بَشَّارَةُ اللَّهِ، ڈاکٹر اقبال بَشَّارَةُ اللَّهِ کی طرف سے پارلیمنٹ کے اجتہاد کو اجماع کے قائم مقام قرار دینے پر بھی سخت نقد کرتے ہیں اور اس کو اقبال بَشَّارَةُ اللَّهِ کی ایک بہت بڑی غلطی قرار دیتے ہیں۔ وہ لکھتے ہیں:

”اجماع جمہور کو جمہوریت اور پارلیمنٹ کی اصطلاحات کے مساوی قرار دینا علوم اسلامیہ کی تاریخ سے کامل ناواقفیت کا اظہار ہے۔ یہ بھی خاط مبحث ہے، اسلام میں اجماع جبلاء کا نہیں ہے۔ اجماع، علماء کا معتبر ہے عوام کا نہیں۔ یہ علمائون لوگ ہوں گے، اس کے بھی اصول ہیں... اجماع کو لادینی سیاسی نظام کے جمہوری ادارے پارلیمنٹ کا مقابل سمجھنا اقبال کی بہت بڑی غلطی تھی۔ آج وہ زندہ ہوتے تو اس خیال سے رجوع کرتے۔“<sup>۳</sup>

ایک اور مقام پر سید سلیمان ندوی بَشَّارَةُ اللَّهِ، اقبال بَشَّارَةُ اللَّهِ کے اس نقطہ نظر کے تابے بنے کو مغربی فکر سے جوڑتے ہوئے کہتے ہیں:

”مغرب سے مغلوبیت نے اقبال مر حوم کو یہ باطل خیال پیش کرنے پر مجبور کیا کہ اسلامی قانون کی روح جمہوری ہے، جمہور اور اجماع کی اصطلاحات سے یہ نتیجہ اخذ کر بیٹھے کہ نئے مسائل پیش آنے پر جمہوری طریقے سے لوگوں کی رائے لے کر (ریفرنڈم وغیرہ) قانون وضع کر لیا جائے گا اور غالباً اسمبلی ان کی نظر میں اجماع اور جمہور کا مقابل تھا۔ فقہ اسلامی میں جمہور سے کیا عوام انساں مراد ہیں، اقبال مر حوم اس اصول سے تو آگاہ ہوں گے لیکن اس کی تفہیم انہوں نے مغربی منہاج میں کی توجیہ مگر اسی خود مخدود پیدا ہو گئی اور اقبال مر حوم کے ہاں ایسی بے شمار گمراہیاں ملیں گی۔“<sup>۴</sup>

سید سلیمان ندوی بَشَّارَةُ اللَّهِ کے ان امالی کی اشاعت پر ماہرین اقبالیات کی طرف سے اعتراض وارد کیا گیا ہے کہ اگر

<sup>1</sup> خطبات اقبال کا ناتدانہ جائزہ: ص 58

<sup>2</sup> آیضاً: ص 62

<sup>3</sup> آیضاً: ص 60-61

<sup>4</sup> آیضاً: ص 57

تو یہ واقعیت اسی صاحب ﷺ کے ہیں تو انہوں نے ڈاکٹر اقبال ﷺ کی زندگی میں ان کا اظہار کیوں نہیں کیا۔ اس بارے سید سلیمان ندوی ﷺ فرماتے ہیں:

”دینی علوم سے کامل بے خبری اور اسلامی فقہ کے عظیم الشان ذخیرے اور علم التفسیر اور علم الحدیث کے اصولوں سے عدم واقفیت کے باعث اقبال مر حوم کے یہاں گمراہیوں کا ایک طویل سلسلہ در آتا ہے، معارف میں عموماً ان گمراہیوں پر سکوت کا ایک سبب یہ تھا کہ اقبال مر حوم کی ذات سے اور ان کے شاعرانہ کمالات سے ملت کو جو فائدہ پہنچ رہا ہے، اس میں کوئی رکاوٹ پیدا نہ ہو۔ مولانا ماجد ﷺ تو اس معاملے میں بہت غیرت مند تھے اور چاہتے تھے کہ اقبال مر حوم کے کفر کے خلاف جو کچھ لاوااں کے دل میں ہے کتابی صورت میں تحریر کر دیں لیکن ان کو قائل کرنا پڑا کہ صبر سے کام لیں۔ اقبال مر حوم ملت کا انشا تھا ہیں، ان کی شاعری نے زخموں کی روگری کی۔ کہیں ملت سے اس کا روحاںی سہارا چھپنے پائے بلکہ انہیں آمادہ کیا کہ وہ تحریریں بھی شائع نہ کریں، جو اقبال مر حوم کے نام جارحانہ لب ولجہ میں لکھی گئی تھیں۔“<sup>1</sup>

### امالی غلام محمد کی صحیح سند اور ماہرین اقبال کی تحقیقی

ماہنامہ ’ساحل‘، کراچی نے جون، ستمبر، اکتوبر اور نومبر 2006ء کے شماروں میں ’خطبات اقبال کا ایک تحقیقی و تجزیائی جائزہ پیش فرمایا ہے۔ ماہنامہ ’ساحل‘ کے اس مفصل نقد میں خطبات اقبال کے حوالے سے بیسوں اعتراضات اور استفسارات پیش کیے گئے۔ اقبال اکیڈمی، لاہور کی جانب سے اگرچہ اس نقد کے بعض پہلوؤں کے جواب بھی دیے گئے ہیں لیکن یہ جواب کئی اعتبارات سے کمزوری اور نقش کا پہلو لیے ہوئے ہیں۔ اقبال اکیڈمی کی طرف سے کیے جانے والے دفاع میں ’ساحل‘ کے اکثر و بیشتر اعتراضات کا جواب ہی نہیں دیا گیا اور جن اشکالات کا جواب مرتب کیا بھی گیا تو ان میں بھی یا تو صورت حال یہ ہوتی ہے کہ اقبال اکیڈمی کے مفکرین، ماہنامہ ’ساحل‘ کے تو خلاف ہوتے ہیں لیکن اقبال ﷺ کے دفاع میں باہم متضاد بیانات کے حامل ہوتے ہیں۔ بعض مفکرین، ماہنامہ ’ساحل‘ کے اعتراضات کو حق بجانب قرار دیتے ہوئے ان کی تائید کرتے نظر آتے ہیں جبکہ کچھ پھر بھی ماہنامہ ’ساحل‘ کے مخالف ہی ہوتے ہیں اور پھر ماہنامہ ’ساحل‘ کے محققین، ان مفکرین کے جواب میں جواب الجواب کی طویل مشق کرتے نظر آتے ہیں۔

ماہنامہ ’ساحل‘ میں اقبال ﷺ کے خطبات پر جو مفصل نقد پیش کی گئی ہے، اس میں مرکزی مضمون اقبال ﷺ کے استاذ جناب سید سلیمان ندوی ﷺ کا ہے۔ یہ تحقیقی مقالہ سید سلیمان ندوی ﷺ نے جناب ڈاکٹر غلام محمد کو املاء کروایا تھا، جسے ان کی وفات کی بعد حال ہی میں پہلی مرتبہ ماہنامہ ’ساحل‘ نے ’امالی غلام محمد‘ کے نام

<sup>1</sup> خطبات اقبال کا ناقدانہ جائزہ: ص 59

سے شائع کیا ہے۔ اقبال اکیڈمی کے بعض مفکرین نے ان امامی کی جناب سید سلیمان ندوی رحمۃ اللہ علیہ کی طرف نسبت کو مغلکوک قرار دیا ہے لیکن ان کے پاس اپنے شک کے ثبوت میں کوئی واضح و صریح دلیل نہیں ہے۔ علاوہ ازیں امامی کے بارے میں ان مفکرین کے بیانات بھی باہم مقتضاد ہیں۔ ماہنامہ ساحل کے مقالہ نگار لکھتے ہیں:

”ڈاکٹر وحید عشرت انہیں احمد جاوید کے امامی قرار دیتے ہیں۔ جاوید احمد انہیں غلام محمد کے امامی تسلیم کرتے ہیں۔ سہیل عمر کا پہلا موقف یہ تھا کہ مجھے اطمینان ہوا کہ میرے سوا اور لوگ بھی خطبات کے بارے میں اس طرح سوچتے ہیں، جیرت ہوئی کہ اس زمانے میں بھی لوگ اسی طرح سوچ سکتے تھے۔ اب ان کا موقف ہے کہ یہ یہ امامی مرتب کی اختراع ہے۔“<sup>1</sup>

ان امامی کی نسبت اگر سلیمان ندوی رحمۃ اللہ علیہ کی طرف ثابت نہ بھی ہو سکے تو پھر بھی ان امامی میں خطبات پر کیے گئے نقد کی قدر و قیمت کم ہوتی دکھائی نہیں دیتی۔ اسلامی نظریاتی کونسل کے مجلہ سہ ماہی ”اجتہاد“ کے مدیر لکھتے ہیں: ”اس سے قطع نظر کہ اس تحریر میں مذکور آراء سید سلیمان ندوی رحمۃ اللہ علیہ کی ہیں یا نہیں، یہ تحریر اپنی جگہ بہت اہمیت کی حامل ہے۔ اس میں علامہ اقبال رحمۃ اللہ علیہ کے خطبہ اجتہاد میں مذکور مسائل کے ساتھ ساتھ ان کے مراجع و مصادر پر بھی بہت قیمتی نقد موجود ہے۔“<sup>2</sup>

### اجتہاد بذریعہ پاریمنٹ: مختلف مکاتب فکر کے علماء کی نظر میں

معاصر دیوبندی اور اہل حدیث مکاتب فکر کے اہل علم نے اجتہاد بذریعہ پاریمنٹ کے نقطہ نظر کی شدود میں مخالفت کی ہے۔ مولانا حافظ صلاح الدین یوسف حفظہ اللہ علیہ فرماتے ہیں:

”بعض لوگ پاریمنٹ کو یہ حق دینا چاہتے ہیں، پچھلے دونوں علامہ اقبال رحمۃ اللہ علیہ کے حوالے سے اس تجویز کو بڑا چھالا گیا تھا کہ اجتہاد کا حق پاریمنٹ کو حاصل ہونا چاہیے۔ لیکن یہ ایک بالکل فضول تجویز ہے۔“<sup>3</sup>

اسی طرح جسٹس (ر) مفتی تقی عثمانی، اجتہاد بذریعہ پاریمنٹ کے بارے فرماتے ہیں:

”ہمارے ہاں ایک اور غلط فکر جسے بعض مصنفین نے نمایاں کیا ہے، وہ یہ ہے کہ اجتہاد کا حق پاریمنٹ کو تفویض کر دیا جائے۔ اس فکر کے حاملین کا کہنا یا ہے کہ جس پر پاریمنٹ کا اتفاق ہو جائے وہ کسی بھی جدید مسئلے کو حل کرنے کا بہترین طریقہ ہے کیونکہ پاریمنٹ کے اراکین کو عامة الناس اسی مقصد کے لیے منتخب کرتے ہیں۔ یہ فکر، معنی اجتہاد اور اس کے حقیقی مقتضیات سے جہالت یا تحابیں پر مبنی ہے۔ شریعت اسلامیہ میں اجتہاد مخصوص عقل رائے یا فیصلے کا نام نہیں ہے بلکہ اجتہاد سے مراد قرآن و سنت کی بنیاد پر شرعی حکم معلوم کرنے کی جدوجہد

<sup>1</sup> اداریہ ساحل، امامی غلام محمد: اقبال اکادمی کی نقد، (ماہنامہ) ساحل، کرائی، جلد اول، شمارہ نو، ستمبر 2006ء، ص ’ب‘

<sup>2</sup> خطبات اقبال کا ناقدانہ جائزہ: ص 53

<sup>3</sup> متنی پاشی، محمد، سید، اجتہاد علماء کی نظر میں (سوالات و جوابات)، (سہ ماہی) منہجان، دیال سنگھ ٹرست لاہوری، لاہور، جلد 1، شمارہ 1، جنوری 1983ء، ص 287



ہے۔ اور اس مقام و مرتبے کے لیے تفسیر، حدیث، فقہ اور اصول فقہ وغیرہ جیسے علوم میں پختگی ضروری ہے اور ان علوم میں رسوخ ہر ایرے غیرے کو حاصل نہیں ہوتا بلکہ وہ شخص جو دوسرے علوم میں توماہر ہو لیکن اس نے علوم شرعیہ کو ان کے بنیادی مصادر سے نہ سیکھا ہو، اس کے لیے بھی ان دینی علوم کی خدمت کرنا ممکن نہیں ہے۔ آج کل پارلیمنٹ کے اراکین اپنے دینی علم یا علوم شرعیہ میں رسوخ کی بنیاد پر منتخب نہیں کیے جاتے۔ پس پارلیمنٹ کے ان اراکین کو اجتہاد کا فریضہ سونپنا، ان کو تکلیف مالا ایطاق کا حامل بنانا ہے اور ایک اہم دینی فریضہ کو نااہل لوگوں کے سپرد کرنا ہے۔<sup>1</sup>

### خطبات اقبال کا اسلوب بیان

خطبات پر ایک اعتراض یہ بھی کیا گیا ہے کہ ان کی زبان ایسی مشکل ہے کہ عوام تو کجا خواص بھی اس کو سمجھنے سے قادر ہیں۔ ماہنامہ 'ساحل' کے مقالہ نگار لکھتے ہیں:

"یہ بھی افسانہ ہے کہ خطبات نئی نسل کی سمجھ میں نہیں آتے۔ خود جاوید اقبال رحمۃ اللہ علیہ نے زندہ رو دیں لکھا ہے کہ اس کی زبان عسیر الفہم ہے اور بار بار تعاقب کے باوجود کچھ سمجھ میں نہیں آتا۔ کئی مقالات پر انگریزی زبان میں استدلال ناقابل فہم ہے اور معافی صاف نہیں ہوتے۔ پروفیسر کرار حسین کا خیال ہے کہ بہت کم آدمیوں نے خطبات کو پڑھا ہو گا۔ اس کتاب کو پڑھنا اور سمجھنا بہت مشکل ہے۔ کہیں کہیں تو اپنے آپ کو ہی سمجھانا پڑتا ہے کہ ہاں اب سمجھنے کے لئے آگے چلو۔"<sup>2</sup>

اس کا جواب یہ دیا گیا ہے کہ علامہ اقبال رحمۃ اللہ علیہ نے خطبات عامہ الناس کے لیے نہیں لکھے تھے بلکہ ان کے پیش نظر خواص کا طبقہ تھا۔ اس کا جواب الجواب یہ دیا گیا ہے کہ عوام الناس نے تو خطبات پڑھنے کی کوشش ہی نہیں کی، خطبات کی تفہیم و تشریح کی طرف اگر کسی نے قدم اٹھایا ہے تو وہ خواص ہی کا حلقة تھا اور خواص ہی نے خطبات کے عسیر الفہم ہونے کا شکوہ درج کروایا ہے۔ ماہنامہ 'ساحل' کے مقالہ نگار لکھتے ہیں:

"اس اعتراض کا عمومی جواب اقبال رحمۃ اللہ علیہ کی زبان میں یہ دیا جاتا ہے کہ خطبات کے مخاطب عام لوگ نہیں طبقہ خواص ہے۔ دوسرے لفظوں میں علی گڑھ سے فارغ التحصیل ہونے والی اشرافیہ جو ثانی کوٹ پہنچنے اور فرانٹ سے انگریزی بولنے کو علم کا آخری مرتبہ سمجھتی تھی۔ لیکن خطبات کے ادق عسیر الفہم مباحثت اس طبقہ اشرافیہ کی ذہنی سطح سے بھی بہت بلند تھے۔ لہذا خطبات کا ادارہ نہیں تھا محدود ہو گیا۔ اس سے نہ جدید ڈہن استفادہ کر سکا اور قدیم ڈہن تو ان کو سمجھنے کی استعداد، اہلیت، علمیت رکھتا ہی نہیں تھا، وہ نہ اسے رد کر سکتا تھا نہ قبول نہ اس پر نقد

<sup>1</sup> تقی عثمانی، محمد، مفتی، الاجتہاد الجماعی، المؤتمر العالمي للفتوی وضوابطها: 20/1/2009ء،

رباطة العالم الإسلامي، المملكة العربية السعودية: ص 10-11

<sup>2</sup> علماء کے خوف سے خطبات کا اردو ترجمہ نہیں کیا گیا: ص 35



کے قائل تھا۔ پھر خطبات آخر کس کے لیے لکھے گئے؟ یہ اہم ترین سوال ہے۔ اس کا جواب سہیل عمر نے عمدگی سے دیا ہے کہ اپنے لیے لکھے گئے تھے۔“<sup>1</sup>

لیکن اس بات کو مان بھی لیا جائے کہ علامہ اقبال علیہ السلام نے یہ خطبات اپنے لیے لکھے تھے تو یہ بھی ایک الیہ ہے کہ بعض اوقات خود اقبال علیہ السلام کو بھی ان خطبات کی بعض عبارتوں کا مفہوم سمجھنے نہ آتا تھا۔ نزیر نیازی (متوفی 1977ء) نے جب اقبال علیہ السلام سے خطبات کے بعض مقامات کے مفہوم سمجھنا چاہے تو اقبال علیہ السلام نے ان کو یہ کہہ کر ٹال دیا کہ معلوم نہیں کس وجہ اُن کیفیت میں ان سے یہ عبارتیں صادر ہو گئیں اور ان کو سمجھنے کے لیے بھی اسی وجہ اُن کیفیت یا حال میں واپسی ضروری ہے۔ ماہنامہ ‘ساحل’ کے مقالہ نگار لکھتے ہیں:

”خود علامہ اقبال علیہ السلام خطبات کے بہت سے مقامات کے بارے میں بھی رائے رکھتے تھے۔ نزیر نیازی کے حوالے سے اسرار ہماروں نے لکھا ہے کہ جب نزیر نیازی نے اقبال علیہ السلام سے بعض مقامات کے مطالب سمجھنا چاہے تو حضرت علامہ نے فرمایا: نزیر! یہ مقامات وہ ہیں جن پر خود غور و فکر کرتا ہوں تو ذہن پر واضح نہیں ہوتے، نامعلوم کسی وجہ اُن کیفیت میں، میں نے یہ بتائیں لکھیں۔ یہ تمام مقامات وجہ اُن ہیں، فکری نہیں، وجہ اُن کے ذریعے سے ہی گرفت میں آسکتے ہیں، انھیں پڑھتے رہو کبھی تم پر بھی اگر میری جیسی وجہ اُن کیفیت طاری ہوئی تو کشف کے طور پر ظاہر ہو جائیں گے لیکن تم محسوس کر سکو گے ان کا انہصار یا ابلاغ نہ کر سکو گے۔ یہ بالکل معرفت کا سامع والہ ہے۔ نزیر نیازی نے اس پر تبصرہ کرتے ہوئے کہا: تو حضرات وہ وجہ اُن مجھے ابھی تک حاصل نہیں ہوا۔“<sup>2</sup>

### ‘خطبات اقبال’، ڈاکٹر اقبال کے ذہنی و فکری ارتقاء کے درمیانی مراحل

”خطبات اقبال‘ درحقیقت اقبال علیہ السلام کے فکری ارتقاء کے مختلف مراحل ہیں اور ان کو اقبال علیہ السلام کی آخری فکر سمجھنا درست نہیں ہے۔ لیکن ماہرین اقبالیات کا ایک طبقہ اقبال علیہ السلام کے خطبات کو ان کی پختہ فکر اور آخری رائے کے طور پر پیش کرتا ہے۔ سید سلیمان ندوی علیہ السلام ایسے ہی افراد کے بارے میں، جو اقبال علیہ السلام کے فکری ارتقاء کے مختلف مراحل کو مد نظر رکھے بغیر ان کے کلام سے استدال کرتے ہیں، فرماتے ہیں:

”آن کل ڈاکٹر اقبال علیہ السلام کے نام سے متعدد رسائل نکل رہے ہیں اور مجلسیں قائم ہو رہی ہیں۔ یہ سب کو معلوم ہے کہ اشخاص بھی بتدریج ترقی کر کے منزل مقصود کے احاطے میں داخل ہوتے ہیں اور ان کے خیالات بھی اسی تدریج کے ساتھ کمال کے مرتبے کو پہنچتے ہیں۔ اس لیے اگر یہ کہا جائے کہ ہر شے جو ڈاکٹر اقبال علیہ السلام کے کلام کے فائل میں نکل آئے وہ ان کی تعلیم ہے تو سراسر غلط ہو گا، بلکہ وہی چیزیں ان کی تعلیمات کے عناصر ہوں گی

<sup>1</sup> ادارہ ساحل، خطبات اقبال ایک تحقیقی مطابع، (ماہنامہ) ساحل، کراچی، جلد 1، شمارہ 6، جون 2006ء، ص 7

<sup>2</sup> علماء کے خوف سے خطبات کا اردو ترجمہ نہیں کیا گیا: ص 35-36

جن پر ان کے قلم نے ایک مدت کی تلاش کے بعد آرام کی سانس لی اور جس منزل پر پہنچ کر ان کے خیال کے مسافرنے اقامت اختیار کی۔ اس بناء پر آج کل رسالوں کے کارخانوں میں جو مال تیار ہوتا ہے اور اس پر ڈاکٹر اقبال علیہ السلام کے نام کام کارکر کر جو دکان داری کی جا رہی ہے، وہ بہت افزائی کے لائق نہیں۔ کبھی فرصت سے سن لیتا بڑی ہے داستان میری۔<sup>1</sup>

ڈاکٹر حافظ عبد الرحمن مدنی خطبۃ اقبال کو ڈاکٹر اقبال علیہ السلام کے غور فکر کے درمیانی مرافق اعلیٰ قرار دیا ہے۔ وہ لکھتے ہیں:

”اس سلسلے میں بحث شروع کرنے سے قبل یہ امر واضح کرنا ضروری ہے کہ تحریک پاکستان کے حوالے سے علامہ اقبال علیہ السلام کا فکری مقام بلاشبہ مسلم ہے اور اس تناظر میں فکر اقبال کی اپنی جگہ اہمیت بھی بجا ہے لیکن علامہ کی اس حیثیت کا یہ لازم نہیں کہ انہیں آئندہ سلف کے مقابل لاکھڑا کیا جائے اور پھر اس مقابل کے نتیجے میں آئندہ سلف کو دور ملوکیت کا پروارہ جبکہ اقبال کو اسلامی نشانہ تاثیریہ کا مددی خوان، قرار دیا جائے جیسا کہ اقبال علیہ السلام کے بعض مذاہوں کا شیوه ہے۔ خصوصاً اس لیے بھی کہ آئندہ سلف اور اقبال کے میدان ہائے کار الگ الگ تھے اور انہیں پیش آنے والے حالات میں بھی باہمی ممانعت موجود نہیں۔ جو لوگ اسلامی ریاست کی فکری تشكیل میں علامہ کے نظریات کو دلیل بن کر انہیں مجہد مستقل کا مقام دینا چاہتے ہیں، انہیں معلوم ہونا چاہیے کہ علامہ اقبال علیہ السلام کے یہ نظریات ان کی شہوں آراء کی بجائے ان کے ارتقائی نظریات تھے۔ چنانچہ کائنات ارضی کے مختلف حصوں میں رونما ہونے والے واقعات پر غور و فکر کے نتیجے میں اقبال علیہ السلام کے ان نظریات کو، جو فکر اقبال کے حاملین کو ان کے عقائد نظر آتے ہیں، منزل تک پہنچنے سے قبل اس راہ کی بھول بھیلوں یاد رمیانی مرافق کا نام بھی دیا جاسکتا ہے۔<sup>2</sup>

### کیا ڈاکٹر اقبال علیہ السلام نے پہلی دفعہ اجتماعی اجتہاد کا تصور پیش کیا؟

بعض ماہرین اقبالیات کا یہ دعویٰ ہے کہ ڈاکٹر اقبال علیہ السلام نے پہلی دفعہ اپنے خطبہ اجتہاد میں اجتماعی اجتہاد کا تصور پیش کیا جبکہ یہ بات درست نہیں ہے۔ ہم یہ بیان کرچکے ہیں کہ تاریخی واقعات کی روشنی میں ڈاکٹر اقبال علیہ السلام کے خطبہ اجتہاد کی تالیف کا وقت بعض ماہرین اقبالیات کے نزدیک 1920ء ہے جبکہ بعض کے ہاں 1922ء یا 1924ء یا 1925ء ہے۔ بہر حال کسی کا بھی کہنا یہ نہیں ہے کہ 1920ء سے پہلے ہی ڈاکٹر اقبال علیہ السلام نے یہ خطبہ لکھ لیا تھا۔ دوسری طرف ہم یہ دیکھتے ہیں کہ مصر میں 1911ء میں ہی حکومت مصر کی

<sup>1</sup> ادارہ ساحل، آمیاب غلام محمد: سنبھل عمر کے اعتراضات کا جائزہ، (ماہنامہ) ساحل، کراچی، جلد 1، شمارہ 9، ستمبر 2006ء، ص(ج)  
<sup>2</sup> مدنی، عبد الرحمن مدنی، حافظ، اجتماعی اجتہاد کے تناظر میں تعبیر شریعت اور پارلیمنٹ: ص 14-15، مجلس تحقیق اسلامی، لاہور، 2005ء

طرف سے اجتماعی اجتہاد کے لیے مذاہب آر بعہ کے علماء پر مشتمل ایک کمیٹی بنادی گئی تھی جو بعض عالمی قوانین، کے نقطے اجتماعی اجتہاد کے ذریعے مرتب کر رہی تھی۔ ان علماء کی کمیٹی کا ایک مسودہ قانون 1916ء میں مصر سے شائع بالقابل بھی ہو چکا ہے جو 1916ء میں دوبارہ تصحیح و تہذیب کے بعد شائع ہوا تھا۔ پس علامہ اقبال عزیز اللہ کے بارے میں یہ و مجدد یہ تو کہا جاسکتا ہے کہ انہوں نے اجتماعی اجتہاد پر یعنی پارلیمنٹ کا تصور سب سے پہلے پیش کیا تھا لیکن تاریخی اعتبار سے یہ بات بالکل بھی درست نہیں ہے کہ ان کے خطبے اجتہاد سے پہلے امت مسلمہ میں اجتماعی اجتہاد کا کوئی تصور ہی موجود نہ تھا۔

### علامہ اقبال عزیز اللہ کی ضرورت کے داعی تھے یا مجتہد مطلق؟

بعض ماہرین اقبالیات کا یہ بھی خیال ہے کہ ڈاکٹر اقبال عزیز اللہ نے اجتہاد کی ضرورت و اہمیت کی طرف توجہ دلائی ہے نہ کہ خود کو مجتہد قرار دیا ہے لیکن یہ دعویٰ امر واقعہ کے خلاف ہے۔ ڈاکٹر اقبال عزیز اللہ نے مطلق اجتہاد کی ضرورت و اہمیت پر زور دیا ہے لیکن اس کے ساتھ اپنے خطبے اجتہاد میں وہ ہمیں اُس وقت ایک مجتہد مطلق کا کردار ادا کرتے نظر آتے ہیں، جب وہ کسی نص کے فہم پر امت کے اجماع کی جیت کا انکار کرتے ہیں یا وہ قرآن کی ابدی سزاوں کو عربوں کے مزاج اور مخصوص تمدنی حالات کے ساتھ خاص کرتے نظر آتے ہیں۔ کئی ایک ماہرین اقبالیات نے ڈاکٹر اقبال عزیز اللہ کے اجتہادات کی فہرستیں مرتب کی ہیں۔ جناب محمد ظفر اقبال لکھتے ہیں:

”آج ماہرین اقبال یہ کہہ رہے ہیں کہ اقبال عزیز اللہ نے اجتہاد کی ضرورت کا دعویٰ کیا ہے لیکن خود مجتہد بنے کی کوشش کبھی نہیں کی۔ ہم اس بیان سے اتفاق کے باوجود اپنے ان کرم فرماؤں کو دعوت دیتے ہیں کہ اقبال کے اجتہادات ڈاکٹر خالد مسعود صاحب کی کتاب 'اقبال کا تصور اجتہاد' کے چھٹے باب میں بہ عنوان 'اجتہادات اقبال' ملاحظہ کیے جاسکتے ہیں۔ اگر اس کے جواب میں مجھ سے یہ کہا جائے کہ یہ اقبال کا 'اجتہاد' نہیں بلکہ ان کی 'رائے' ہے تو پھر ہم ادب سے عرض کریں گے کہ آپ حضرات کے خامہ گوہ بار کو اس وقت جنبش کیوں نہ ہوئی جب ڈاکٹر خالد مسعود صاحب اور ڈاکٹر محمد یوسف گورایہ صاحب (جو اقبال کو 'مجتہد مطلق' باور کرتے ہیں) اقبال کی مختلف آراء کو 'اجتہادات اقبال' کے نام سے شائع فرمارے تھے۔ کیا یہی اچھا ہوتا کہ اس وقت 'وضاحتی مضمون' شائع کر دیا جاتا۔ اگر کسی کے مقام کو اس کی اصل حیثیت سے گرانا غلط بات ہے تو مراح سرائی میں غلو افراط بھی قابل تردید و مذمت ہے۔“<sup>1</sup>

### ڈاکٹر یوسف گورایہ کا نظریہ اجتہاد پر یعنی پارلیمنٹ

ڈاکٹر اقبال عزیز اللہ کے اس فلسفے کو کئی ایک مفکرین نے ایک نظام فکر کے طور پر پیش کیا۔ ڈاکٹر یوسف گورایہ

<sup>1</sup> ساحل کے مباحث پر نقہ، (مہنامہ) ساحل، کراچی، نومبر 2006ء، ص 78

کے نقطہ نظر کے مطابق اسمبلی ممبر ان کی پاس کردہ قراردادیں، کتاب و سنت کے ماہر فقہاء و مجتہدین کی آراء کے بال مقابل قابل ترجیح ہوں گی کیونکہ سیاسی پارٹیوں کے اسمبلی ممبر ان کا اجتہاد، اجتماعی اجتہاد ہے، جبکہ فقہاء و مجتہدین کا اجتہاد انفرادی اجتہاد ڈاکٹر یوسف گورایہ لکھتے ہیں:

”اسلام میں اختیار حکمرانی پوری امت کو حاصل ہے۔ اسلامی آئین کی اس دفعہ نے اسلام کو تمام مذاہب عالم پر جمہوری فوکیت عطا کر دی ہے۔ اسلام میں جمہور مسلمانوں کی آزادانہ، منصفانہ اور غیر جانبدارانہ استضواب رائے عامدہ کے ذریعے اختیار حکمرانی، ان کے منتخب نمائندوں کو منتقل ہوتا ہے۔ جن پر مشتمل منتخب نمائندہ پارلیمنٹ، جمہور مسلمانوں کے نمائندے کی حیثیت سے اجتماعی اجتہاد کا فریضہ انجام دیتی ہے۔ منتخب پارلیمنٹ کا اجتماعی اجتہاد، انفرادی اجتہاد سے کالعدم، منسوخ یا تبدیل نہیں ہو سکتا۔ کوئی انفرادی اجتہاد، چاہے وہ لتنے بڑے مجتہد کا ہو، اجتماعی اجتہاد کی جگہ نہیں لے سکتا۔ انفرادی اجتہاد کو پہلے اپنے آپ کو مسلمانوں کی نمائندہ منتخب پارلیمنٹ سے منوانا پڑے گا، پھر وہ اجتماعی اجتہاد پر اثر انداز ہو سکے گا۔“<sup>1</sup>

ڈاکٹر یوسف گورایہ کے بقول پارلیمنٹ کے اجتہادات تعبیر شریعت ہیں اور اگر پارلیمنٹ کا کسی اجتہاد پر اتفاق ہو جائے تو اس کی حیثیت اجتماعی کی ہو گی، جیسا کہ کسی ملک کے آئین پر پارلیمنٹ کا اجتہاد ہوتا ہے، الہداریاً سات کے آئین کی مخالفت یا اس کی تینیخ یا اس میں تبدیلی اجماع امت کی خلاف ورزی کے قائم مقام ہے۔ ڈاکٹر یوسف گورایہ لکھتے ہیں: ”جمہور مسلمانوں کی منتخب پارلیمنٹ کا منظور کردہ آئین، اس دور کی تعبیر شریعت پر مبنی اجتماعی اجتہاد ہے۔ جو خطاط سے مبرأ ہے۔ حدیث رسول مقبول ﷺ ہے: «إِنَّ اللَّهَ لَا يَجْمِعُ أُمَّتَيْ عَلَى ضَلَالٍ» میری امت کگر اسی پر جمع نہ ہو گی۔ اس حدیث کے مطابق مسلمانوں کا اجتماعی اجتہاد کگر اسی پر مبنی نہیں ہوتا، مگر اسی کے مقابلے میں ہدایت ہے۔ جس کا مطلب یہ ہے کہ مسلمانوں کا اجتماعی اجتہاد ہدایت پر مبنی ہوتا ہے... اس اعتبار سے اسلامی ریاست کی منتخب نمائندہ پارلیمنٹ کے منظور کردہ آئین کو تقدس کا درجہ حاصل ہوتا ہے۔“<sup>2</sup>

ڈاکٹر یوسف گورایہ مملکت پاکستان میں فوجی جرنیلوں کی طرف سے لگائے گئے مارشل لاز (Marshal Laws) سے اس قدر رد عمل میں ہیں کہ وہ ایسے آمروں کو جہنم واصل کرنے کے لیے پارلیمنٹ کے اجتماعی اجتہاد اور اجماع کے تصور کو دلیل بناتے ہیں۔ وہ لکھتے ہیں:

”ان مباحث سے یہ نتیجہ اخذ ہوتا ہے کہ اسلامی ریاست کی منتخب نمائندہ پارلیمنٹ کو آمریت کے ذریعے ختم کرنا اور منتخب نمائندہ پارلیمنٹ کے منظور شدہ آئین کو آمریت کے ذریعہ کالعدم قرار دینا یا منسوخ کرنا یا تبدیل کرنا ”اتیاع غیر سبیل المؤمنین“ ہے۔ مومنین کی روشن سے ہٹ کر چلانا ہے۔ جو جہنم کی طرف جاتی ہے اور آمر کو واصل جہنم بناتی ہے۔ قرآن و سنت کی مستند، مسلمہ اور مصدقہ تعلیمات کے مطابق ایسے مجرم کو دنیا میں شدید

<sup>1</sup> گورایہ، محمد یوسف، اسلام آئین اور صوابدید: ص 38، زین پبلشرز، لاہور، 1994ء  
<sup>2</sup> اسلام آئین اور صوابدید: ص 41



ترین سزادی جا سکتی ہے۔<sup>1</sup>

یہ ڈاکٹر اقبال عہد اللہ کے نظریہ اجتہاد بذریعہ پارلیمنٹ کی ارتقائی شکل ہے کہ جس کے مطابق پارلیمنٹ کی قانون سازی شریعت الہی کی متفق علیہ تعبیر کا درجہ اختیار کر جاتی ہے اور اس کی مخالفت کسی شخص کو جہنمی اور واجب القتل بنانے کے لیے کافی قرار پاتی ہے۔ ڈاکٹر یوسف گورایہ لکھتے ہیں:

”آئین مسلمانوں کی منتخب نمائندہ پارلیمنٹ کے اجتماعی اجتہاد سے منظور ہوتا ہے، جسے اسلامی ریاست میں تقدیس کا درجہ حاصل ہوتا ہے۔ آئین قرآن و سنت کی تعبیر اور شریعت کی توجیہ ہوتا ہے۔ جس کی حقانیت اور صداقت کی دلیل قوم کے اجتماعی اجتہاد کی صورت میں موجود ہوتی ہے۔ اجتماعی اجتہاد بدایت اور صراط مستقیم پر قائم ہوتا ہے۔ اس دینی، قوی اور اجتماعی مقدس امانت کو جو فرد، فرقہ یا طبقہ کا عدم، منسوخ یا معطل کرتا ہے وہ دراصل قوی شہرگ کو کاٹتا ہے۔ وہ جمہور مسلمانوں کے بنا دی حقوق، قانون کی حکمرانی اور شہری آزادیوں پر ڈاکہ ڈالتا ہے۔ اس لیے ایسا شخص قاتل اور ڈاکو کی حیثیت اختیار کر جاتا ہے، اس پر قتل اور ڈاکے کا مقدمہ چلا کر اسے چھانی کی قرآنی سزادی جانی چاہیے۔<sup>2</sup>

### ڈاکٹر اسرار احمد عہد اللہ کا نظریہ اجتہاد بذریعہ پارلیمنٹ

ڈاکٹر اسرار احمد عہد اللہ (متوفی 2010) کا نقطہ نظر یہ ہے کہ کسی بھی ملک میں قانون سازی تو پارلیمنٹ ہی کرے گی اور پارلیمنٹ میں قانون سازی، بذریعہ اجتہاد ہی ہو سکتی ہے۔ لیکن ان کے نزدیک پارلیمنٹ ایک تو اس صورت اجتہاد کی اہل ہو سکتی ہے جبکہ اس کے ممبران درجہ اجتہاد پر فائز ہوں۔ وہ لکھتے ہیں:

”اب پارلیمنٹ میں قانون سازی ہو رہی ہے، وہاں تو ان پڑھ لوگ بھی بیٹھے ہیں، انہیں کیا پتہ کہ ہم نے دین سے تجاوز کر دیا ہے۔ اب آپ کیا کریں گے؟ اس کے لیے دو ہی راستے ممکن ہیں۔ ایک یہ کہ یا تو پارلیمنٹ میں محض علماء ہی نہیں بلکہ صرف مجتہدین جائیں۔ تب تو انہیں اختیار دیا جا سکتا ہے کہ وہ اپنی کثرت رائے سے قانون سازی کر لیں۔ یہ قانون سازی شریعت سے مصادم نہیں ہوگی۔<sup>3</sup>

اگر تو پارلیمنٹ میں مجتہدین ممبران نہ ہوں، جیسا کہ ہر مسلمان ملک میں تقریباً ایسا ہی معاملہ ہے تو اس صورت میں پارلیمنٹ کا اجتہاد کیسے معتبر ہو گا؟ اس بارے میں جناب ڈاکٹر اسرار عہد اللہ کی رائے یہ ہے کہ اس صورت میں پارلیمنٹ کو صرف مباحثات کے دائرے میں قانون سازی کی اجازت ہو گی۔ وہ فرماتے ہیں:

”اگر آپ نے پارلیمنٹ میں وسیع البیناد نمائندگی رکھی ہے تو پارلیمنٹ کو یہ اختیار ہے کہ مباحثات allowed (allowed)

<sup>1</sup> اسلام آئین اور صوابید: ص 45

<sup>2</sup> آیضاً: ص 46-47

<sup>3</sup> اسرار احمد، ڈاکٹر، عہد حاضر میں اجتہاد کا طریق کار، (ہنام) بیان، مرکزی انجمن خدام القرآن، لاہور، جلد 46، شمارہ 10، اکتوبر 1997ء، ص 18

کے معاملے میں کثرت رائے سے فیصلہ کر دے۔<sup>1</sup> (and permissible in Islamic Sharia)

ڈاکٹر صاحب کی اس رائے پر جب یہ سوال پیدا ہوا کہ اس بارے میں بھی تو اختلاف ہو سکتا ہے کہ پارلیمنٹ ایک امر کو مباح قرار دے رہی ہو اور قرآن و سنت کی روشنی میں علماء سے حرام کہنے پر مصر ہوں۔ اس اختلاف کا حل کیا ہے؟ ڈاکٹر صاحب اس کے حل کے بارے میں لکھتے ہیں:

”لیکن کوئی شیء مباح ہے یا نہیں، اس کا فیصلہ کون کرے گا؟ اس کے لیے آپ کو عدالت کا نہ احتکھانا ہو گا۔ اس سے فرد وہ إلى الله والرسول ﷺ کا تقاضا کسی حد تک پورا ہو جائے گا۔ یعنی اسلامی ریاست کی عدالیہ یہ طے کرے گی کہ قانون سازی میں کتاب و سنت کے اصولوں سے تجاوز ہوا یا نہیں؟ اگر وہ طے کر دیتی ہے کہ تجاوز ہو گیا ہے تو قانون کا لعدم ہو جائے گا، لیکن عدالت یا قانون نہیں بنائے گی۔ قانون پھر اسی پارلیمنٹ کو بنانا ہے جو کتاب و سنت کے دائرے کے اندر اندر ہو۔<sup>2</sup>

ڈاکٹر اسرار احمد جعفیتی کی یہ تجویز اس وقت قبل عمل ہو سکتی ہے جبکہ عدالتون میں جو جج متعین کیے جائیں وہ علوم اسلامیہ سے واقف ہوں۔ یہاں سے تذکیر ایک دوسرا قبل عمل حل یہ ہو سکتا ہے کہ صرف وفاقی شرعی عدالت ہی کو یہ اختیار دیا جائے کہ پارلیمنٹ کے بنائے گئے قوانین پر نظر ثانی کر سکے اور اس عدالت میں مختلف مکاتب فکر کے فقهاء و علماء کو موشر نمائندگی دی جائے۔

ڈاکٹر اسرار احمد جعفیتی کے بقول اس طریقہ کار کا ایک فائدہ تو یہ ہے کہ ہر شخص عدالت کی طرف رجوع کر سکتا ہے اور یہ دعویٰ کر سکتا ہے کہ فلاں قانون کتاب و سنت کے منافی ہے، لہذا اس کو ختم ہونا چاہیے۔ وہ لکھتے ہیں:

”اب قوت نافذہ اس مفہوم (Legislature) کے پاس ہے۔ یعنی میاہات کے دائرے کے اندر کس چیز کو اختیار کیا جائے، یہ فیصلہ کرنے کا اختیار پارلیمنٹ کے پاس ہے۔ فرض کیجیے میں یہ سمجھتا ہوں کہ اس نے قوت نافذہ کے استعمال میں کتاب و سنت سے تجاوز کیا ہے تو میں جاؤں گا اور عدالیہ (Judiciary) یعنی اعلیٰ عدالتون کا کنڈا احتکھاناوں کا کہ مجھے موقع دیا جائے، میں ثابت کرتا ہوں کہ قانون سازی میں کتاب و سنت سے تجاوز ہو گیا ہے۔ یہ طریقہ ہے جو اس دور میں قابل عمل ہو گا۔ لیکن ظاہر بات ہے نبی قانون سازی کے لیے پھر پارلیمنٹ ہی کی طرف رجوع کیا جائے گا، اس لیے کہ قوت نافذہ تو اس کے پاس ہے۔ ورنہ اگر قانون سازی کا آخری اختیار عدالیہ کو دے دیا جائے تو پھر تو عدالیہ کی حکومت ہو گئی۔ پارلیمنٹ کا کام کیا رہ جائے گا؟ عدالیہ کا کام صرف ایک ماہر ان رائے (Expert Opinion) دینا ہے کہ آیا کسی معاملے میں کتاب و سنت کی حدود سے تجاوز تو نہیں ہو گیا۔ اگر نہیں ہوا تو عدالیہ اس قانون کو برقرار رکھے گی۔ اور اگر عدالیہ اس نتیجے پر پہنچے کہ قانون سازی میں کتاب و سنت کی حدود سے تجاوز ہو گیا ہے تو یہ قانون واپس پارلیمنٹ کے سپرد کیا جائے گا کہ وہ اس میں ترمیم

<sup>1</sup> عہد حاضر میں اجتہاد کا طریقہ کار: ص 18

<sup>2</sup> آیضاً: ص 19-18

کرے یا نیا قانون بنائے۔<sup>۱</sup>

اگر تو ہر شخص کو ہی یہ اجازت دے دی جائے کہ وہ کسی قانون کے کتاب و سنت کے منافی ہونے کے بارے عدالت کا دروازہ کھٹکھٹا سکے تو عدالتیں سارے اسال قرآن و سنت کے منافی قوانین کے درخواستوں کی سماعتیں ہی کرتی رہیں گی۔ اس لیے اس بارے اجازت ایک خاص درجے تک علم رکھنے والے اصحاب کے لیے ہوئی چاہیے۔ اگر پارلیمنٹ کو مباح امور میں قانون سازی کا حق تو حاصل ہو لیکن اس پر عدلیہ کی نگرانی موجود ہو تو اس صورت میں پارلیمنٹ اگرچہ مجتہدین پر مشتمل نہ بھی ہو، پھر بھی قانون بنانے میں محتاط ہو گی اور کوئی بھی قانون سازی کرنے سے پہلے علماء و فقهاء سے مشورہ ضرور کرے گی۔ ڈاکٹر اسرار احمد حفظہ اللہ علیہ لکھتے ہیں:

”اگر ایسا ہو جائے گا تو خود پارلیمنٹ قانون سازی میں خوب سونج و بچارے کام لے گی اور ماہرین کی رائے سے کوئی قانون بنائے گی۔ پارلیمنٹ میں اگر کوئی بل پیش کیا جائے گا تو پہلے علماء سے مشورہ کیا جائے گا۔ خود ارکان پارلیمنٹ کو یہ اندیشہ ہو گا کہ ایسا نہ ہو کہ ہم تو سارے پاپہ بیل کر اس قانون کو پاس کروں گی اور کوئی جاکر عدلیہ سے یہ فتویٰ حاصل کر لے کہ یہ تو کتاب و سنت کے خلاف ہے، اس طرح تو ہماری تمام تر محنت کے اوپر پانی پھر جائے گا۔ اب بھی ہماری اسمبلی میں اگر کوئی بل پیش ہوتا ہے تو اس پر ماہرین کی رائے لی جاتی ہے... پارلیمنٹ کا کام اجتہاد یعنی قانون سازی ہے۔ اس مقصد کے لیے پارلیمنٹ علماء کے اجتہاد سے فائدہ اٹھائے گی... آخر انہیں قانون بنانا ہے تو انہیں ملک کے اندر جو بھی اصحاب علم ہوں گے ان کی آراء سامنے رکھنی ہوں گی۔ وہ ان آراء پر خود بھی غور و فکر کریں گے اور اپنے پاس ایسے ماہرین بھی رکھیں گے جو ان آراء کا اچھی طرح جائزہ لیں، ان کو (Scrutinize) کریں۔ پھر اسی ملک وہ قانون پاس کرے گی۔ اس کے بعد انتظامیہ (Executive) اس قانون کو نافذ کرے گی، اگر یہ کتاب و سنت کے منافی ہے تو عدلیہ (Judiciary) اسے کا عدم قرار دے گی۔ چنانچہ ان ریاستی اداروں کا علیحدہ علیحدہ کام کرنا بہت ضروری ہے۔<sup>۲</sup>

ڈاکٹر اقبال حفظہ اللہ علیہ کے نظریہ ”اجتہاد بذریعہ پارلیمنٹ“ کے بارے ڈاکٹر اسرار احمد حفظہ اللہ علیہ کا خیال یہ ہے کہ ڈاکٹر اقبال حفظہ اللہ علیہ کے ہاں پارلیمنٹ کے اجتہاد سے مراد اجتہاد کا نافذ ہے نہ کہ خود اجتہاد کرنا۔ وہ فرماتے ہیں:

”دور نبوت میں نبی ﷺ کو ہی اجتہاد کرنے اور اسے نافذ کرنے کا اختیار تھا اور یہی کیفیت بالعلوم خلافت راشدہ میں جاری رہی... بعد میں جب بادشاہت کا دور آیا تو اجتہاد کا حق علماء کو حاصل ہو گیا، جبکہ اسے نافذ کرنے اور نہ کرنے کا اختیار حاکم وقت یا خلیفہ وقت کے پاس تھا۔ آج کے دور میں قوت نافذہ چونکہ پارلیمنٹ کے پاس ہے، اس لیے پارلیمنٹ ہی اسے منظور اور نافذ کرے گی۔ علامہ اقبال حفظہ اللہ علیہ نے جوابات اپنے خطبات میں کہی تھی کہ اجتہاد

<sup>1</sup> عبد حاضر میں اجتہاد کا طریقہ کار: ص 19-20

<sup>2</sup> آیضاً: ص 19-21

بذریعہ پارلیمنٹ ہو گا، اس سے میرے نزدیک ان کی بھی مراد تھی ورنہ اجتہاد تو ظاہر ہے وہی لوگ کریں گے جنہیں دینی علوم میں مہارت حاصل ہو گی۔<sup>1</sup>

ڈاکٹر اقبال عَزْلَة اللہ کے خطبہ اجتہاد کی عبارت میں اس لحاظ سے بالکل واضح ہیں کہ ان کے نزدیک پارلیمنٹ کے اجتہاد سے مراد، عصر حاضر میں پارلیمنٹ کو مجتہد مطلق کا فریضہ سرانجام دینا ہے۔ آپ فرماتے ہیں:

“The transfer of the power of Ijtihad from individual representatives of schools to a Muslim legislative assembly which, in view of the growth of opposing sects, is the only possible form Ijma can take in modern times, will secure contributions to legal discussions from laymen who happen to possess a keen insight into affairs... In India, however, difficulties are likely to arise for it doubtful whether a non-Muslim legislative assembly can exercise the power of Ijtihad.”<sup>2</sup>

سید نزیر نیازی اس عبارت کا ترجمہ کرتے ہوئے لکھتے ہیں:

”مذاہب اربعہ کے نمائندے جو سر دست فرداً فرداً اجتہاد کا حق رکھتے ہیں، اپنا یہ حق مجلس تشریعی کو منتقل کر دیں گے۔ یوں بھی مسلمان چونکہ متعدد فرقوں میں بیٹھے ہوئے ہیں اس لیے ممکن بھی ہے تو اس وقت اجماع کی بھی مشکل۔ مزید بر آں غیر علماء بھی جو ان امور میں بڑی گہری نظر رکھتے ہیں، اس میں حصہ لے سکیں گے... ہندوستان میں البتہ یہ امر کچھ ایسا آسان نہیں کیونکہ ایک غیر مسلم مجلس کو اجتہاد کا حق دینا شاید کسی طرح ممکن نہ ہو۔“<sup>3</sup>

ڈاکٹر اقبال عَزْلَة اللہ کی اس عبارت میں چار مقامات ایسے ہیں جو ان کے نظریہ اجتہاد کی وضاحت کر رہے ہیں:  
 الف) ڈاکٹر اقبال عَزْلَة اللہ اس مقام پر مختلف مکاتب فکر کے نمائندوں یعنی افراد سے اجتہاد کا حق لینے کی بات کر رہے ہیں تو امت مسلمہ کی تاریخ میں کیا بھی مجتہدین کے پاس اجتہاد کے نفاذ کا حق رہا ہے؟ کیا اقبال عَزْلَة اللہ اس سے ناقص فتح کے مختلف مکاتب فکر کے نمائندوں کا اجتہاد کیا تھا؟ اگر نہیں تو اقبال عَزْلَة اللہ کے ہاں جب مکاتب فکر کے نمائندوں سے پارلیمنٹ کی طرف اجتہاد کے منتقل ہونے کی بات ہوتی ہے تو کیا اس سے مراد مکاتب فکر کے نمائندوں سے اجتہاد کے نفاذ کی اس قوت کو پارلیمنٹ کی طرف منتقل کرنا ہے جو پوری تاریخ اسلامی میں بھی ان

<sup>1</sup> خالد مسعود، محمد، ڈاکٹر، اقبال کا نظریہ اجتہاد اور عصری تقاضے: باہرین اور اہل علم کی نظر میں، (سماںی) اجتہاد، اسلامی نظریاتی کونسل، اسلام آباد، جلد 1، شمارہ 1، جون 2007ء، ص 74

<sup>2</sup> The Reconstruction of Religious Thoughts in Islam : p. 138

<sup>3</sup> تکمیل جدید الہیات اسلامیہ: ص 248-249

کے پاس رہی، ہی نہیں؟

ب) یہاں ڈاکٹر اقبالؒ اجتہاد کے ساتھ ساتھ اجماع کی بھی بات کر رہے ہیں۔ ڈاکٹر اسرارؒ کی آلیں تو اقبالؒ کے ہاں اجماع کا مفہوم یہ بنے گا کہ اگر کسی مجتہد کی رائے کو کوئی پارلیمنٹ بالاتفاق نافذ کر دے اقبالؒ کے ہاں اجماع حاصل ہو جائے گا۔ کیا اقبالؒ اجماع کے مفہوم میں کنفروز تھے کہ کسی رائے نفاذ پر اتفاق کو اجماع کہتے ہیں یا کسی رائے پر علیٰ اتفاق کا نام اجماع ہے؟

ج) ڈاکٹر اقبالؒ یہ بھی کہہ رہے ہیں کہ پارلیمنٹ کا اجتہاد ایسا ہو گا کہ غیر علماء جو مختلف فنون کے ماہ ہوں وہ بھی کسی مسئلے کے بارے میں قانونی بحث میں حصہ لے سکیں گے۔ اب قانونی بحث اور قانون کے نفاذ کیا فرق ہے، یہ شاید اقبالؒ کے ہاں تو کم از کم واضح ہو گا۔

ڈاکٹر اقبالؒ انڈیا کی پارلیمنٹ کو اجتہاد کا حق نہیں دے رہے۔ حالانکہ اگر ڈاکٹر اسرار احمدؒ کی تبعیجاتے تو اقبالؒ کے ہاں انڈیا کی اسمبلی کے لیے بھی اجتہاد کا حق جائز ہونا چاہیے۔ اس میں کیا حرج ہے علمائے دیوبند انڈیا کے مسلمانوں کے لیے اجتہاد کریں اور انڈیا کی اسمبلی اس کو نافذ کر دے۔ اگر اقبالؒ نزدیک 'اجتہاد بذریعہ پارلیمنٹ' سے مراد اجتہاد کا صرف نفاذ ہی ہے تو پھر انڈیا کی پارلیمنٹ بھی اجتہاد کر ہے۔ لیکن مذکورہ بالا عبارت کے مطابق اقبالؒ اس کے قائل نہیں ہیں۔ ایک اور جگہ اقبالؒ فرماتے ہیں:

"one more question may be asked as to the legislative activity of a modern Muslim assembly which must consist, at least for the present' mostly of men possessing no knowledge of the subtleties of Muhammadan Law. Such an assembly may make grave mistakes in their interpretation of law. How can we exclude or at least reduce?...The Ulema should form a vital part of a Muslim legislative assembly helping and guiding free discussion on questions relating to law."<sup>1</sup>

سید نزیر اس عبارت کا ترجمہ کرتے ہوئے لکھتے ہیں:

"لیکن ابھی ایک اور سوال ہے جو اس سلسلے میں کیا جا سکتا ہے اور وہ یہ کہ موجودہ زمانے میں تو جہاں کہیں مسلمانوں کی کوئی قانون ساز مجلس قائم ہوگی اس کے ارکان زیادہ تر وہی لوگ ہوں گے جو فقہہ اسلامی کی نزاکتوں سے ناویقظ ہیں۔ لہذا اس کا طریق کار کیا ہو گا، کیونکہ اس قسم کی مجالس شریعت کی تعبیر میں بڑی بڑی شدید غلطیاں کر سکتی ہیں۔ ان غلطیوں کے ازالے یا کم سے کم امکان کی صورت کیا ہو گی؟... انہیں چاہیے مجالس قانون

ساز میں علماء کو بطور ایک موثر جزو شامل تو کر لیں لیکن علماء بھی ہر امر قانونی میں آزادانہ بحث و تحقیص اور اظہار رائے کی اجازت دیتے ہوئے اس کی رہنمائی کریں۔<sup>1</sup>

ڈاکٹر اقبال رحمۃ اللہ علیہ کے خطبہ اجتہاد کا یہ مقام بھی اس بات کی واضح دلیل ہے کہ ان کے ہاں 'اجتہاد بذریعہ پارلیمنٹ' سے مراد محض اس کا نفاذ نہیں ہے کیونکہ ڈاکٹر اقبال رحمۃ اللہ علیہ کے ہاں اگر پارلیمنٹ کا کام صرف اجتہاد کو نافذ کرنے کا ہے تو ان کو یہ سوال پیدا کرنے کی کیا ضرورت تھی کہ پارلیمنٹ کے ممبران فقہ اسلامی کی نزاکتوں سے واقف نہیں ہوں گے۔

اسی طرح اقبال رحمۃ اللہ علیہ پارلیمنٹ کے اجتہاد میں علماء کو شریک کرنے کا مشورہ دیتے ہیں۔ علماء کا اجتہاد کے نفاذ سے کیا تعلق ہے۔ اگر پارلیمنٹ نے صرف اجتہاد کو نافذ ہی کرنا ہے تو پھر علماء کو پارلیمنٹ میں شریک کرنے اور آزادانہ بحث و تحقیص کا مشورہ دینے کے کیا معنی ہیں؟

ڈاکٹر اسرار احمد رحمۃ اللہ علیہ نے ڈاکٹر اقبال رحمۃ اللہ علیہ کے نقطہ نظر کی جو تاویل یہاں کی تھی وہ ڈاکٹر اقبال رحمۃ اللہ علیہ کی تعریفِ اجتہاد کے بھی بر عکس ہے۔ ڈاکٹر اقبال رحمۃ اللہ علیہ اجتہاد کی تعریف بیان کرتے ہوئے فرماتے ہیں:

"The word literally means to exert. In Islamic terminology of Islamic Law it means to exert with a view to form an independent judgement on a legal question."<sup>2</sup>

سید نزیر نیازی اس عبارت کے ترجمہ میں لکھتے ہیں:

"لغوی اعتبار سے تو اجتہاد کے معنی ہیں کوشش کرنا، لیکن فقہ اسلامی کی اصطلاح میں اس کا مطلب ہے وہ کوشش جو کسی قانونی مسئلے میں آزادانہ رائے قائم کرنے کے لیے کی جائے۔"<sup>3</sup>

ڈاکٹر اقبال رحمۃ اللہ علیہ کے ہاں اجتہاد قانونی رائے بنانے کا نام ہے نہ کہ کسی رائے کو نافذ کرنے کا۔ اسی طرح اگر یہ کہا جائے کہ ڈاکٹر اقبال رحمۃ اللہ علیہ پارلیمنٹ کے لیے صرف مباح امور میں اجتہاد کے قائل تھے تو یہ بھی درست نہیں ہے۔ ڈاکٹر اقبال رحمۃ اللہ علیہ پارلیمنٹ کو مجتہد مطلق کے مقام پر فائز کرنا چاہتے تھے۔ ڈاکٹر اقبال رحمۃ اللہ علیہ نے اپنے خطبہ اجتہاد کے شروع میں اجتہاد کی تین قسمیں بیان کیں ہیں اور اس کے معاً بعد فرماتے ہیں:

"In this paper I am concerned with the first degree of ijтиhad only'  
i.e. Complete authority in legislation."<sup>4</sup>

سید نزیر نیازی اس عبارت کے ترجمہ میں لکھتے ہیں:

<sup>1</sup> تکمیل جدید الہیات اسلامیہ: ص 251

<sup>2</sup> The Reconstruction of Religious Thoughts in Islam : p. 117

<sup>3</sup> تکمیل جدید الہیات اسلامیہ: ص 222

<sup>4</sup> The Reconstruction of Religious Thoughts in Islam : p. 118

”اس مقالے میں، میں اجتہاد کے صرف پہلے درجے کے بارے میں لفظ کروں گا جو کہ قانون سازی میں مکمل اختیار کا نام ہے۔“

پس ڈاکٹر اقبال محدثؒ کی اس عبارت سے بھی معلوم ہوتا ہے کہ ان کے ہاں پارلیمنٹ کا اجتہاد قانون سازی ہے نہ کہ قانون کی تفہید۔ اور اسی طرح یہ بھی معلوم ہوا کہ اقبال پارلیمنٹ کو مطلق اجتہاد کا فریضہ سونپنا چاہتے تھے۔ ہم یہاں یہ بھی وضاحت کرنا ضروری سمجھتے ہیں کہ اس مقالہ کی تکمیل کے بعد جب ہم نے مذکورہ بالا بحث ڈاکٹر اس راجح محدثؒ کی خدمت میں پیش کی تو انہوں نے اپنے موقف سے رجوع فرمالیا اور اقسام الحروف کا شکریہ بھی ادا کیا اور تنظیم اسلامی کی ایک مجلس شوریٰ میں بھی اس بات کا اظہار کیا کہ وہ عنقریب اقبال محدثؒ کے تصور اجتہاد سے متعلقہ اپنے سایقہ موقف سے رجوع کے بارے ایک تحریر اپنے رسالہ ’یتلاق‘ میں بھی شائع کریں گے جس کی نوبت ان کی زندگی میں نہ آسکی۔ اس بحث کو مقالے میں اس لیے باقی رکھا گیا ہے کہ اقبال محدثؒ کے الفاظ مطلق اجتہاد کی بجائے اجتہاد کے نفاذ کی بات کرتے ہیں۔ اقبال محدثؒ کے ہاں اس لفظ کے استعمال کی توجیہ یہ ہے کہ اصولیین نے اجتہاد کی تعریف کو ”استفراغ الوسع“ یا ”استفراغ الطاقة“ کے الفاظ کے ساتھ بیان کیا ہے۔

### ڈاکٹر حافظ عبد الرحمن مدینی محدثؒ کا نظریہ اجتہاد بذریعہ پارلیمنٹ

ڈاکٹر حافظ عبد الرحمن مدینی محدثؒ کا شمار بھی ان علماء میں ہوتا ہے جنہوں نے اقبال کے نظریہ اجتہاد بذریعہ پارلیمنٹ پر نقد کی ہے۔ ڈاکٹر حافظ عبد الرحمن مدینی محدثؒ کے بقول اگر پارلیمنٹ کو اجتہاد کا حق دے دیا جائے تو یہ ایسا ہی ہے جیسے اجتہاد کا حق علماء سے چھین کر عوام الناس میں تقسیم کر دیا جائے۔ ان کا کہنا یہ ہے کہ اجتہاد صرف علماء اور قرآن و سنت کے ماہرین ہی کر سکتے ہیں، کیونکہ اجتہاد نام ہی قرآن و سنت کی گہرائیوں اور وسعتوں میں حکم شرعی کا تلاش کا ہے اور یہ کام عوام الناس یا ان کے منتخب کردہ نمائندوں کے بس میں نہیں ہے۔ فرماتے ہیں:

”باقی رہا اجتہاد کا معاملہ تو یہ عرض کیا جا چکا ہے کہ اجتہاد دراصل شرعی احکام ہی کی تلاش و اطلاق کا نام ہے، کوئی نئی شریعت وضع کر لینے کا نام نہیں۔ لہذا اس سلسلہ میں ضرور توں کے مطابق وہی لوگ رہنمائی دے سکتے ہیں جو کتاب و سنت کی زبان اور اس کے علوم کے ماہر اور ان کی بھروسہ بصیرت رکھتے ہوں... لہذا علماء کو تھیا کریں کا طعنہ دے کر اجتہادی ذمہ داریاں عوام کے پر دکنائز احقاقہ تصور ہے۔“<sup>۱</sup>

ڈاکٹر حافظ عبد الرحمن مدینی محدثؒ نے اس بات کی بھی وضاحت کی ہے کہ اجتہاد اگرچہ علماء کا حق ہے لیکن علماء کے اجتماعی اجتہادات کو بھی ریاستی قانون کی بناء کر ریاست کے جمیع باشندوں پر نافذ کرنا درست نہیں ہے۔ وہ لکھتے ہیں:

”اجتہاد، میں حکومت اتحاری ہے نہ علماء دین! دستور و قانون کے سلسلہ میں کسی خاص طبقے کی وضع و تعبیر کے

<sup>1</sup> تعمیر شریعت اور پارلیمنٹ: ص 21

اعتبار سے اجراء داری تھیا کر لیں کی بنیادی روح ہے جو دلیل کی بنیاد پر نہیں شخصی برتری کی بنیاد پر کسی طبقے کو حاصل ہوتی ہے۔ یہی حال حکمرانوں کے تصور 'اختیار حقوق ربانی' (Devine rules of Kingdom) کا ہے۔ چنانچہ دستور و تعبیر میں علماء کو دامگیر اتحاری مانا جائے یا حکمرانوں اور پارلیمنٹ کو، یہ سہر حال خدا کی حقوق میں داخل اندازی ہے... یہی وجہ ہے کہ آئندہ سلف نے خود کو بھی اتحاری قرار نہیں دیا۔<sup>1</sup>

مولانا عبد الرحمن مدنی رحمۃ اللہ علیہ کہنا یہ ہے کہ 'اجتہاد بذریعہ پارلیمنٹ' کے قائلین اکثر ویژت وہ لوگ ہیں جو آئندہ سلف کی تقلید کے شدید خلاف ہیں لیکن یہی مفکرین ایک طرف تو آئندہ سلف کی تقلید کی مخالفت کرتے ہیں جو کہ قرآن و سنت کے ماہرین تھے اور دوسری طرف پارلیمنٹ کی تقلید کی دعوت دیتے ہیں کہ جس کے ممبران کی اکثریت شرعی علوم کی الفباء سے بھی واقف نہیں ہوتی۔ وہ لکھتے ہیں: "طرفہ یہ کہ اس نظریہ کے حال لوگ جس شدومد سے تقلید کی مخالفت کرتے ہیں، اس سے کہیں زیادہ شور و غوغای آرائی کے ساتھ حکومت یا پارلیمنٹ کی

تعبیر و تفہیں کو اتھاری منوار پر تلے ہوئے ہیں۔ فکر و نظر کا یہ کتاب اپنے اتصاد ہے؟"<sup>2</sup>

ڈاکٹر حافظ عبد الرحمن مدنی رحمۃ اللہ علیہ کہنا ہے کہ پارلیمنٹ مباحث امور میں نظم و نقق قائم کرنے کے لیے قانون سازی کر سکتی ہے۔ وہ لکھتے ہیں:

"پارلیمنٹ کا دائرہ عمل مباحث امور میں تدبیر و انتظام کی حد تک ہے! حاصل یہ ہے کہ پارلیمنٹ کا دائرة کار صرف مباحثات تک محدود ہے... اور اباحت کا بھی ایک پہلو چونکہ شرعی حکم ہونے کا ہے، اس لیے اس پر گمراہی کتاب و سنت کی رہنی چاہیے... جتنی تدبیر میں "اولی الامر" کو اجازت ہے کہ وہ مشورہ کے بعد کوئی سی بھی تدبیر اختیار کر لیں۔ لہذا رسول اکرم ﷺ نے مشورہ کے بعد اساری بدر کو فدیہ لے کر راکرنے کا فیصلہ فرمایا تھا۔"<sup>3</sup>

وہ ساتھ میں یہ بھی وضاحت کرتے ہیں کہ مباحث امور میں قانون سازی کے وقت بھی پارلیمنٹ کو علماء کی رہنمائی حاصل ہونی چاہیے۔ ان کی تجویز کے مطابق ہمارے موجودہ نظام میں سینٹ (Senate) ایک ایسا ادارہ ہے کہ جس میں علماء و فقهاء کو مناسب نمائندگی دی جاسکتی ہے اور پھر یہ ادارہ قومی اسمبلی کی مباحث امور میں قانون سازی کی گمراہی اور سرپرستی کرے۔ وہ لکھتے ہیں:

"مقصد یہ ہے کہ شوریٰ یا پارلیمنٹ میں بنیادی دستور (کتاب و سنت) کے علاوہ دوسرے امور ہی زیر غور کیوں نہ ہوں، کتاب و سنت کے ماہرین کی پھر بھی ضرورت ہے۔ اس لیے اس بارے میں جن حضرات نے ارکان شوریٰ کے نمائندہ ہونے پر زور دیا ہے، تدبیری امور کی حد تک اس کی اہمیت تسلیم ہے، کیونکہ تدبیر وہی کامیاب ہوتی ہے جس میں تدبیر کرنے والوں کو رعایا کا اعتقاد حاصل ہو... «وَأُمِرْهُمْ شُورِيٰ بِيَنِهِمْ» کے قرآنی حکم کا ایک

<sup>1</sup> تعبیر شریعت اور پارلیمنٹ: ص 22-23

<sup>2</sup> آئینا: ص 28

<sup>3</sup> آئینا: ص 57

فائدہ یہ بھی ہے کہ اس طرح اعتماد کی فضایاں ہوتی ہے۔ تاہم تدبیری امور میں شرعی احکام کی مطابقت کی جو شرط ہے، اس کے لیے ماہرین شریعت کی طرف سے نگرانی لازمی ہے۔ شرعی امور کی نگرانی کسی الیکشن اور سیکیوریٹی کے بغیر بھی علمائے دین پر فرض کفایہ ہے مگر پارلیمنٹ خود اپنے اوپر اگر کچھ ماہرین شریعت و قانون کو نگران بنا چاہے تو موجودہ حکومتی ذھانچے کے ایوان بالا (سینٹ) میں انہیں اسی طرح لایا جاسکتا ہے جس طرح شیکوکر میں کولیا جاتا ہے۔<sup>۱۴</sup>

خلاصہ کلام یہ ہے کہ جمہوری طریقے سے منتخب پارلیمنٹ کے ذریعے اجتماعی اجتہاد کا تصور اسلام کی روح کے منافی ہے۔ البتہ علماء، فقہاء اور ماہرین فن پر مشتمل ایک ایسے ادارے کو اجتماعی اجتہاد کا فریضہ سونپا جاسکتا ہے جو علم، عدالت، فقاہت اور صلاحیت کی اسلامی بنیاد پر پورا اترتا ہو۔ پھر چاہے اس ادارے کو پارلیمنٹ کہہ لیں یا سینٹ، مجلس اہل حل و عقد کا نام دے لیں یا مجلس شوریٰ کا، اس سے کوئی خاص فرق نہیں پڑے گا۔

### خلاصہ کلام

پارلیمنٹ کے ذریعے اجتماعی اجتہاد کا تصور اس اعتبار سے ناپس ہے کہ پارلیمنٹ کا ادارہ کوئی علمی اور فقہی مجلس نہیں ہے کہ وہ اجتہاد کا فریضہ سر انجام دے بلکہ وہ ایک ایسی سیاسی اور ملی مجلس ہے کہ جس کے قیام کا بنیادی مقصد ریاست کے انتظامی، معاشری اور سیاسی امور کی دلکشی بھال ہے۔ پارلیمنٹ کے اراکین کی اکثریت دینی علوم کی مبادیات سے بھی نابلد ہوتی ہے جبکہ اجتہاد کی بنیادی شرائط میں یہ شامل ہے کہ دینی علوم میں رسوخ حاصل ہو۔ اجتماعی اجتہاد کی بہترین صورت یہی ہے کہ جید علماء کی ایک غیر سرکاری مجلس شوریٰ ہو کہ جس میں کسی نئے مسئلے پر باہمی مشاورت کی روشنی میں ایک اجتماعی رائے کا اظہار کیا جائے اور جن علماء کا اختلاف ہو، ان کے اختلافی نکات کو بھی اجتماعی فتویٰ کے ساتھ شائع کیا جائے۔

<sup>۱۴</sup> تعبیر شریعت اور پارلیمنٹ: ص 58-59